



మురుగున్ నివాసంలో పొంగల్ వేడుకలు

(మొదటిపేజీ తరువాయి)

వేడుకల్లో కేంద్ర మంత్రులు కిషన్ రెడ్డి, రామ్మోహన్ నాయుడు, తెలంగాణ మాజీ గవర్నర్ తమిళిసై సౌందరరాజన్ పాల్గొన్నారు. మరోవైపు ఈ పొంగల్ వేడుకను పలువురు ప్రముఖులు ఘనంగా జరుపుకుంటున్నారు. అలానే దేశ వ్యాప్తంగా ప్రజలు వివిధ రకాల వంటకాలు చేసుకుని, ఇళ్లను అలకరించుకుని వందగును ఘనంగా జరుపుకుంటున్నారు.



తీగ లాగితే.. కదులుతున్న డొంక..!

(మొదటిపేజీ తరువాయి)

రెవెన్యూ శాఖ దృష్టి సారించింది. సీఎమ్మార్వో ప్రాజెక్టు డైరెక్టర్ మంద మకరందం వీటిపై ఎన్ఎస్ఐ నిపుణులతో చర్చిస్తున్నట్లు సమాచారం. సాగు భూముల రిజిస్ట్రేషన్లకు అత్రసరు ఛార్జీలు చెల్లించినా వాటిని ఆమోదించి డిస్పేస్ సంతకాలు చేసిన తహసీల్దార్ పాత్రపైనా అనుమానాలు వ్యక్తమవుతున్నాయి. ఆన్లైన్ సెంటర్లో చలానా చెల్లించి నిర్దిష్ట తేదీన తహసీల్దారు-సంయుక్త సబ్ రిజిస్ట్రార్ వద్దకు భూముల క్రయ, విక్రయదారులు, నలుగురు సాక్షులు కూడా వస్తారు. పానుపుస్తకాలను, ఫోటోలను, సెల్ నంబర్లను పరిశీలించుకోవడం, రికార్డుల్లో ఉన్న వ్యక్తి, హాజరైన యజమాని ఒక్కరేనా అనేది తేల్చుకోవడం తహసీల్దారు బాధ్యత. దింతోపాటు రిజిస్ట్రేషన్ ఛార్జీలను ప్రభుత్వ నిబంధనల మేరకే చెల్లించారా అనేది కూడా తప్పనిసరిగా పరిశీలించడమనేది మరో ముఖ్యమైన విధి. ఈ విషయంలో ధరణి ఆపరేటర్ ముఖ్య సహాయకుడిగా పనిచేయాలి. కీలక బాధ్యతల విషయంలో తహసీల్దార్లు, ఆపరేటర్లు నిర్లక్ష్యంగా వ్యవహరించడం తీవ్ర అంతంగా రెవెన్యూ శాఖ భావిస్తోంది.

మావోయిస్టులకు మరో ఎదురుదెబ్బ

(మొదటిపేజీ తరువాయి)

పాటు ఇతర మావోయిస్టులు పోలీసులు ముందు లొంగిపోయారు. తమ ఆయుధాల ను సరెండర్ చేశారు. పొడియం బుర్లాపై రూ. 2 లక్షల రివార్డు ఉంది. మావోయిస్టుల పునరావాసం కోసం ఫత్తీస్ గడ్డ ప్రభుత్వం చేపడుతున్న కార్యక్రమాలను మంచి ఫలితాలను ఇస్తున్నాయని సుకా ఎస్పీ కిరణ్ చవాన్ ఈ సందర్భంగా తెలిపారు. ఈ కార్యక్రమాల ద్వారా అనేక మంది మావోయిస్టులు ఆయుధాలను త్యజించి జన జీవన శ్రవంతిలోకి వస్తున్నారని చెప్పారు. నక్సలిజంను వీడి సామాన్య జనజీవనాన్ని అవలంబించాలని ఈ సందర్భంగా ఇతర మావోలకు ఆయన పిలుపునిచ్చారు. కొంతకాలంగా మావోయిస్టుల లొంగుబాట్లు కొనసాగుతుండటంతో గోగుండ ప్రాంతంలో (దర్గా డివిజన్) ఉద్యమ ప్రాజెక్టుల మరింతగా తగ్గివైంది. గోగుండలో సుకూర్ రెడ్డి క్యాంపు ఏర్పాటుతో మావోయిస్టుల కార్యకలాపాలు చాలా వరకూ తగ్గిపోయాయని పోలీసు వర్గాలు తెలిపాయి. ముఖ్యంగా మావోయిస్టు మద్రతుదారుల నెట్ వర్క్ బలహీనపడిందని, ఫలితంగా సరెందర్లు పెరిగాయని చెబుతున్నారు. జనవరి 8న దంతేవాడలో 63 మంది సరెండర్ కాగా అంతకుముందు రోజున రాష్ట్ర వ్యాప్తంగా సుమారు 1500 మంది లొంగిపోయారు. ఈ ఏడాది మార్చి 31 నాటికి నక్సలిజంను రూపుమాపాలని కేంద్రం లక్ష్యంగా పెట్టుకున్న విషయం తెలిసింది.

జర్నలిస్టుల అరెస్టు దారుణం

(మొదటిపేజీ తరువాయి)

సంభమైన జర్నలిజం పట్ల, జర్నలిస్టుల పట్ల తెలంగాణ ప్రభుత్వం వ్యవహరిస్తున్న తీరు అపరితకమని తెలిపారు. ఓ న్యూస్ రిపోర్ట్ విషయంలో తలితన వివాదంపై రాష్ట్ర ప్రభుత్వం ఏర్పాటుచేసిన 8 మంది సభ్యుల స్పెషల్ ఇన్వెస్టిగేటివ్ టీమ్ ఇంకా విచారణ జరుపుతూనే ఉందని.. ఇంతలోపే రాష్ట్ర ప్రభుత్వం దూకుడుగా వ్యవహరించి, ఎలాంటి నోటీసులు ఇవ్వకుండానే జర్నలిస్టుల ఇళ్లపై దాడి చేసి, ఇంటి తలుపులు ద్వారసం చేసి వారిని అరెస్టు చేయడం అత్యంత దుర్మరణం. విచారణ పూర్తయ్యాక, తప్పొప్పులు పరిశీలించి చర్యలు తీసుకోవాలి. కానీ.. ఇలా ముందుగానే అరెస్టు చేయడాన్ని తీవ్రంగా ఖండించారు. ప్రభుత్వం ఏర్పాటుచేసిన సీట్ పై రాష్ట్ర ముఖ్యమంత్రి రేవంత్ రెడ్డి నమ్మకం లేదా? లేక కక్ష సాధింపు చర్యలకు పాల్పడుతున్నారా? అని నిలదీశారు. అక్రమంగా అరెస్టు చేసిన జర్నలిస్టులను విడుదల చేయాలని డిమాండ్ చేశారు. నిష్పక్షపాతంగా సీట్ తో విచారణ జరిపించాలి. అంతే తప్ప జర్నలిస్టులను బెదిరించే, భయపెట్టే చర్యలకు పాల్పడకూడదని డిమాండ్ చేశారు.



మహబూబ్ నగర్, నల్గొండలు వెనకబడిన జిల్లాలు

(మొదటిపేజీ తరువాయి)

సందర్భంగా భూత్పూర్ లో వివిధ అభివృద్ధి పనులకు మంత్రులు శంకుస్థాపనలు, ప్రారంభోత్సవాలు చేశారు. అనంతరం.. కోమటిరెడ్డి మాట్లాడుతూ.. ఈ ప్రాంత బిడ్డ అయిన ముఖ్యమంత్రి రేవంత్ రెడ్డి నాయకత్వంలో ఎక్కడా లేని విధంగా అభివృద్ధి జరుగుతోందన్నారు. నేడు రూ.60 కోట్లతో మూడు మున్సిపాలిటీలలో అభివృద్ధి పనులు చేస్తున్నామని తెలిపారు. అలాగే కురుమూర్తి స్వామి దేవాలయానికి ఫూట్ రోడ్డు కోసం రూ.140 కోట్లు కేటాయించినట్లు మంత్రి వెల్లడించారు. మాజీ సీఎం కేసీఆర్ పై తీవ్రస్థాయిలో విమర్శలు గుప్పించారు. పాలమూరు - రంగారెడ్డి ఎత్తిపోతల పథకం పనులు 90 శాతం పనులు పూర్తయినట్లు బీఆర్ఎస్ చెబుతోందని.. కానీ రూ.27000 కోట్లు మాత్రమే ఎలా ఖర్చు అయిందని ఆయన ప్రశ్నించారు. దక్షిణ తెలంగాణపై కేసీఆర్ కు ప్రేమ లేదని.. అందుకే ఇక్కడ కేవలం మూడు సీట్లు మాత్రమే వచ్చాయని మంత్రి వ్యాఖ్యానించారు. పార్లమెంట్ ఎన్నికల్లో బీఆర్ఎస్ కు డిమాండ్లు కూడా దక్కలేదని విమర్శించారు. 20 రోజుల్లో మునిసిపల్ ఎన్నికలు, త్వరలో జిల్లా పరిషత్ ఎన్నికలు రాబోతున్నాయని కోమటిరెడ్డి వెంకట రెడ్డి తెలిపారు. ఈ రెండు ఎన్నికల్లో కాంగ్రెస్ పార్టీకి ప్రజలు అండగా ఉండాలని కోరారు. సీఎం రేవంత్ రెడ్డి ప్రజా సంక్షేమం కోసం నిరంతరం పనిచేస్తున్నారని తెలిపారు. గతంలో ముఖ్యమంత్రిగా ఉన్న కేసీఆర్ ఎప్పుడో ఒకసారి బయటకు వచ్చేవారని.. కానీ రేవంత్ రెడ్డి ఎల్లవేళలా ప్రజల్లోనే ఉంటారని మంత్రి పేర్కొన్నారు. ఈ కార్యక్రమంలో భూత్పూర్ ఎమ్మెల్యే జి.మధుసూదన్ రెడ్డి పాల్గొన్నారు.



విచారణకు రమ్మంటే పారిపోతే ఎలా?

(మొదటిపేజీ తరువాయి)

సీసీ సజ్జనార్ తెలిపారు. ఈ కేసులో మీడియా ప్రతినిధుల అరెస్టుపై సీసీ స్పందించారు. మీడియా ప్రతినిధులు విచారణకు సహకరించాలన్నారు. నిందితులు ఎక్కడున్నా వట్టుకొస్తాం. ఓ టీవీ ఛానెల్ సీఈవో ఎక్కడ ఉన్నారని ప్రశ్నించారు. పిలిస్తే.. విచారణకు రావాలి కదా అంటూ.. రిపోర్టర్ల ఎందుకు పారిపోతున్నారని అన్నారు. అప్పటికప్పుడు ఫైల్ తీర్మాని బుక్ చేసుకుని బ్యాంకాక్ పారిపోయేందుకు ప్రయత్నిస్తే అదుపులోకి తీసుకున్నాం. మరో రిపోర్టర్ విచారణకు వస్తానని చెప్పి సెల్ ఫోన్ స్వీచ్ చేసుకున్నారు. అందుకే వారిని అరెస్ట్ చేసి విచారిస్తున్నాం. త్వరలోనే అన్ని వివరాలు వెల్లడిస్తాం అంతా చట్ట ప్రకారమే చేస్తాం. చట్టం తనపని తాను చేసుకుపోతుందని సజ్జనార్ అన్నారు. ప్రజా జీవితంలో విమర్శలు సహజం. విమర్శలు సహేతుకంగా ఉంటాయి. ఎలాంటి ఆధారాలు లేకుండా మహిళా అధికారిపై వ్యక్తిగత విమర్శలు చేయడం క్రూరత్వమే అవుతుందన్నారు. మహిళలు అన్ని రంగాల్లో విజయాలు సాధిస్తున్నారు. మహిళా అధికారులపై అసత్య కథనాలు ప్రసారమైతే వాళ్లు సమాజంలో ఎలా పనిచేయగలుగుతారని నిలదీసారు. మహిళా అధికారులను కించపరుస్తూ వార్తలు ఎలా రాస్తారు.



అందరూ ఆత్మ విమర్శ చేసుకోవాలి. సీఎంపై అపమానకర వార్తలు వేయడంతో మరో కేసు నమోదైంది. ఈ రెండు కేసులకు సంబంధించి సీట్ విచారణ జరుపుతోందని సీసీ తెలిపారు.

తుమ్మిడిహెట్టి-సుందిళ్ల అనుసంధానంతో బహుళ ప్రయోజనాలు

- హైదరాబాద్ కు వాటర్ గ్రీడ్.. మల్లన్న సాగర్ లో నీటి నిల్వపై దృష్టి
- బృహత్తర ప్రణాళిక దిశగా అడుగులు
- నీటిపారుదల శాఖకు ముఖ్యమంత్రి రేవంత్ రెడ్డి దిశానిర్దేశం

హైదరాబాద్: కాశీశ్వరం ఎత్తిపోతల్లో భాగంగా మూడో టీఎంసీ కోసం చేపట్టిన పనులను వినియోగించుకోవడంపై ప్రభుత్వం దృష్టిసారించింది. గోదావరి నుంచి మేడిగడ్డ ద్వారా మీడిమానేరు వరకు మొదట రోజుకు రెండు టీఎంసీల నీటిని తరలింపేలా గత ప్రభుత్వం నిర్మాణాలు చేసింది. తదుపరి మరో టీఎంసీ కూడా తరలింపేలా పనులు చేపట్టింది. మూడో టీఎంసీకి దూడూ రూ.34 వేల కోట్ల అంచనాలతో నిర్మాణాలు చేపట్టగా.. సుమారు రూ.18,000 కోట్ల పనులు పూర్తయ్యాయి. ప్రాణహిత-చేక్షణ ఎత్తిపోతల పథకంలో ఉమ్మడి ఆంధ్రప్రదేశ్ లో కాంగ్రెస్ ప్రభుత్వం చేపట్టిన పనులను.. ప్రస్తుతం దీరిగి వినియోగంలోకి తేవాలని నిర్ణయాంపన విషయం తెలిసింది. టిలీలో భాగంగా తుమ్మిడిహెట్టి నుంచి సుందిళ్లకు ఎత్తిపోయడానికి ప్రభుత్వం డీజీఆర్ రూపకల్పనకు ఉత్తర్వులు జారీచేసింది. అయితే సుందిళ్లకు వచ్చే ఈ జలాలును ఎల్లంపల్లి, మధ్యమానేరు ద్వారా మల్లన్న సాగర్, కొండపోతమ్మ సాగర్ లకు వేగంగా తరలించాలని ప్రభుత్వం ఆలోచన చేస్తోంది. ఈ క్రమంలో గతంలో చేపట్టిన మూడో టీఎంసీ పనులను వినియోగంలోకి తేవాలని ఆలోచన చేస్తోంది. ఇప్పటికే చేసిన ఖర్చు ఎంత? పూర్తిస్థాయిలో పనులు అందుబాటులోకి రావాలంటే ఇంకా ఎంత ఖర్చు పెట్టాలి? అనే దానిపై పూర్తిస్థాయి ప్రతిపాదనలు నిర్ధార చేయాలని ముఖ్యమంత్రి రేవంత్ రెడ్డి తాజాగా నీటి పారుదల శాఖను ఆదేశించినట్లు తెలిసింది. హైదరాబాద్ నగరం విస్తరీకరణ.. పారిశ్రామిక, తాగునీటి అవసరాలను దృష్టిలో పెట్టుకొని ప్రభుత్వం భవిష్యత్తు ప్రణాళికలు రచిస్తోంది. ఇప్పటికే మల్లన్న సాగర్ నుంచి ఉస్మాన్ సాగర్, హిమాయత్ సాగర్ లకు నీటిని

పనులు.. మల్లన్న సాగర్, కొండపోతమ్మ సాగర్ జలాశయాల్లో నీటినిల్వకు ఉన్న అవకాశాలు.. హైదరాబాద్ కు ఆ నీటి తరలింపు.. పీటన్నింటిపై సుమర్ల ప్రచార సభకు అనువైన ప్రాంతాలను కూడా పరిశీలించారు. ఆదేశించినట్లు సమాచారం. ఈ నెలాఖరులోగా వాటర్ గ్రీడ్ కు సంబంధించి ప్రతిపాదనలతో రావాలని నీటిపారుదల శాఖ ముఖ్య కార్యదర్శి రాహుల్ బొజ్జాను సీఎం ఆదేశించినట్లు తెలిసింది. కాశీశ్వరం బ్యారేజీల పునరుద్ధరణ పనులు చక్కగా చేయకుంటే.. ప్రభుత్వానికి తలనొప్పి వచ్చే అవకాశాలు ఉంటాయని సీఎం అభిప్రాయపడినట్లు తెలిసింది. భారాన ప్రభుత్వంలో 2023లో కుంగుబాటు, ఇతర లోపాలతో బయటపడ్డ 3 బ్యారేజీలను జాగ్రత్తగా వినియోగంలోకి తేవాలని అవసరం ఉందని పేర్కొన్నట్లు సమాచారం. బ్యారేజీల పునరుద్ధరణకు అసక్తి వ్యక్తీకరణ వద్దలి ద్వారా డిజైన్ లో సంస్థను నీటిపారుదల శాఖ ఎంపిక చేస్తోంది. ఈ విషయంలో జాగ్రత్త వహించాలని, డిజైన్ ను కేంద్ర జల సంఘానికి పంపించి.. వక్కాగా నిర్ధారించుకున్నాకే పనులు చేపట్టాలని సూచించినట్లు సమాచారం. లేదంటే లోపాల కారణంగా రాష్ట్ర ప్రభుత్వానికి ముప్పు వచ్చే అవకాశాలు ఉంటాయని హెచ్చరించినట్లు తెలిసింది.

తమిళనాడులో 23న మోడి పర్యటన

అదేరోజు చెన్నైలో బహిరంగ సభకు ప్లాన్

చెన్నై, జనవరి 14: అసెంబ్లీ ఎన్నికల సమితిపైను చేశ ఎన్ డియే తరపున ప్రచార సభలో పాల్గొనేందుకు ప్రధాని నరేంద్రమోడి ఈ నెల 23న రాష్ట్రానికి రానున్నారు. ఈ మేరకు ప్రధాని పర్యటన ఖరారైందని బీజేపీ రాష్ట్ర నాయకులు తెలిపారు. అదే సమయంలో ముందుగా అనుకున్నట్లు సభను మదురైకి బదులుగా రాజధాని నగరం చెన్నైలో ఏర్పాటు చేస్తున్నట్లు వెల్లడించారు. అసెంబ్లీ ఎన్నికలు సమాప్తిపైను తరణంలో ఎన్ డియేలో చేరిన అన్నాడీఎంకే ప్రచారంలో అన్ని పార్టీల కంటే ముందంజలో ఉంది. కేంద్ర హోంమంత్రి అమిత్ షా రాష్ట్రంలో ఎన్ డియేని

బలపరచటంపై ప్రత్యేక దృష్టిని సారిస్తున్నారు. ఈ నేపథ్యంలోనే మదురై నగరంలో ప్రధాని ప్రచార సభ ఏర్పాటు చేయాలని బీజేపీ రాష్ట్ర నాయకులు నిర్ణయించారు. గత వారం బీజేపీ నేత నయనార్ నాగేంద్రన్ మదురై ప్రచార సభకు అనువైన ప్రాంతాలను కూడా పరిశీలించారు. ఈ నేపథ్యంలో ఉన్నట్టుండి ప్రధాని మోడి సభను రాజధాని నగరం చెన్నైలో నిర్వహించాలని నిర్ణయించారు. రాష్ట్ర నాయకులు తీసుకున్న ఈ నిర్ణయానికి బీజేపీ అధిష్ఠానం గ్రీన్ సిగ్నల్ ఇచ్చింది. దీంతో నయనార్ నాగేంద్రన్ నగరంలో మోడి సభకు అనువైన రెండు ప్రాంతాలను ఎంపిక చేశారు. మహాబలిపురం సమావం తిరువిదంరై వద్ద సైనిక యుద్ధ సామగ్రి ప్రదర్శన జరిపిన ప్రాంతం మోడి సభకు అనువుగా ఉంటుందని భావిస్తున్నారు.

తెలంగాణ మున్సిపాలిటీలకు రిజర్వేషన్లు ఖరారు

(మొదటిపేజీ తరువాయి)

రిజర్వేషన్లు ఖరారు చేసింది. ఎస్సీ, ఎస్టీ, బీసీ, మహిళలు, అన్ రిజర్వ్ కేటగిరీలకు సీట్ల కేటాయింపునకు మార్గదర్శకాలును, డెడికేటెడ్ కమిషన్ నివేదిక ఆధారంగా రిజర్వేషన్లు ప్రభుత్వం ప్రకటించింది. మున్సిపాలిటీల్లో వార్డుల రిజర్వేషన్లపైనా ప్రభుత్వం నోటిఫికేషన్ లో మార్గదర్శకాలను పేర్కొంది. ఎస్సీ, ఎస్టీ, బీసీ, మహిళలకు సీట్ల కేటాయింపుపై స్పష్టమైన మార్గదర్శకాలు ప్రకటించింది. మొత్తం రిజర్వేషన్లు 50% మించకూడదనే రాజ్యాంగ మార్గదర్శకాలను ప్రభుత్వం పాటించినట్లు స్పష్టం చేసింది.

మహిళా ఐఏఎస్ పై అసభ్య కథనాలు

(మొదటిపేజీ తరువాయి)

పోలీసులు, అలాగే.. మహిళా ఐఏఎస్ ను కించపరిచే విధంగా 44 యూట్యూబ్ ఛానల్స్ కథనాలు ప్రసారం చేసినట్లు పోలీసులు గుర్తించారు. ఈ క్రమంలో ఆయా యూట్యూబ్ ఛానల్లపై చర్యలకు రంగం సిద్ధమైంది. ఛానల్స్ బాధ్యులను గుర్తించి అరెస్ట్ చేసేందుకు సీసీఎస్ పోలీసుల సమాయత్తమవుతున్నారు. ఇప్పటికే పలువురిని పోలీసులు గుర్తించారు. ఈ కేసులో పోలీసుల దూకుడుతో పలువురు యూట్యూబ్ ఛానల్స్ నిర్వాహకులు అజ్ఞాతంలో ఉన్నట్లు సమాచారం. కాగా.. సీఎం ఫోటో మార్పిడి, మహిళా ఐఏఎస్ పై అసభ్యకర కథనాలపై తెలంగాణ ప్రభుత్వం సీట్ ను ఏర్పాటు చేసిన విషయం తెలిసింది. రాష్ట్ర డిజిపీ శివధర్ రెడ్డి ఆదేశాల మేరకు 8 మంది సభ్యులతో కూడిన సీట్ ను ఏర్పాటు చేశారు. హైదరాబాద్ పోలీస్ కమిషనర్ వి.సి.సజ్జనార్ పర్యవేక్షణలో ఈ బృందం పనిచేస్తోంది. దర్వాపు వేగంగా పూర్తి చేసి ఛార్జిషీట్ దాఖలు చేయాలని ఆదేశాలు జారీఅయ్యాయి. మ-రోవైపు మహిళా అధికారిపై అసభ్యకర కథనాలను మంత్రులు కోమటిరెడ్డి వెంకటరెడ్డి, సీతకృత తీవ్రంగా ఖండించారు. అలాగే ఐఏఎస్, ఐటీఎస్ అపోసీయేషన్లు కూడా ఈ వ్యవహారంపై సీరియస్ అయ్యాయి. అలాంటి వార్తలు అధికారుల మనోభావాలను దెబ్బతీయమని, చట్టవిరుద్ధంగా కఠిన చర్యలు తీసుకుంటామని వారు హెచ్చరించారు.

ఓరుగల్లు కోటలో ఘనంగా భోగి మంటలు

ఉత్సాహంగా పాల్గొన్న నగర ప్రజలు

వరంగల్, జనవరి 14: చరిత్ర కోట గోడల మధ్య సంక్రాంతి సంబరం మొదలైంది. మంచు కురుస్తున్న వేళ, ఓరుగల్లు లోగిళ్లు భోగి మంటల సెగలతో వేడెక్కిాయి. మనసులోని మాల్గిన్నాలను వదిలించుకోవాలనే సందేశంతో నగరవాసులు భోగి వందగును బుధవారం ఘనంగా జరుపుకున్నారు. వరంగల్ లోని పలు ప్రాంతాల్లో తెల్లవారుజామునే మహిళలు తమ ఇంటి ముందు కళ్లాపి చల్లి, అతి పెద్ద ముగ్గులను తీర్చిదిద్దారు. ముఖ్యంగా ఖిలా వరంగల్, శివనగర్, చింతల్, పువ్వులగల్లు, ఆదర్శనగర్, దూపకుంట, బొల్లికుంట, గడిపల్లి గ్రామాలతో పాటు నగరంలోని పాతబస్టినలో గొబ్బెమ్మల సందడి ప్రత్యేకంగా కనిపించింది. పసుపు కుంకుమలతో అలంకరించిన గొబ్బెమ్మల మీద నవధాన్యాల చల్లి ప్రకృతిని పూజించడం విశేషం. నగరంలోని అపార్ట్ మెంట్ కల్లెర్లోనూ సంప్రదాయం వైవిధ్యమైంది. అపార్ట్ మెంట్ వాసులంతా సామామికంగా భోగి మంటలు వేసి, ఒకరికొకరు శుభాకాంక్షలు తెలుపుకున్నారు. పాత కాలపు అచారాలను నేటి తరానికి పరిచయం చేస్తూ, హరిదాసుల కీర్తనల మధ్య గడిపిన క్షణాలు అలరించాయి. ట్రైరే వంటి హాసిత వస్తువులను మంటల్లో వేయకుండా, కేవలం పిడకలు, చెక్క ముక్కలతో 'పర్యావరణ హిత భోగి'ని జరుపుకోవడం విశేషం. కులమతాలకు అతీతంగా బస్టిల్లో అందరూ కలిసి భోగి మంటల దగ్గర ఆత్మీయ అలింగనం చేసుకొన్నారు. మకర సంక్రాంతి కోసం వరంగల్ నగర మార్కెట్టు ఇప్పటికే కిక్కిరిసిపోయాయి. అలాగే పిండి వంటల వాసనలతో ఓరుగల్లు వీధులు ఘనమమలూడుతున్నాయి.

ఉరితాళ్లుగా చేనా మాంజా

- సంగారెడ్డి జిల్లాలో దారుణం
- బైకర్ మెడకు తగిలి కోసుకున్న మెడ
- తీవ్రగాయంతో వ్యక్తి మృతి

సంగారెడ్డి, జనవరి 14 : సంగారెడ్డి మండలం పసల్వాడి గ్రామంలో భయానక ఘటన చోటు చేసుకుంది. చైనా మాంజా మెడకు తగిలి గొంతు కోసుకుపోవడంతో ఓ ద్విచక్రవాహనదారుడు ప్రాణాలు కోల్పోయాడు. మృతుడిని బిహార్ కి చెందిన అద్వైత్ గుర్తించారు పోలీసులు. కొంతకాలంగా అతడు పసల్వాడిలోని ఓ చరిత్రమలో కార్నికుడిగా పనిచేస్తున్నారు. బుధవారం అతను బైక్ పై వెళ్తుండగా చైనా మాంజా రోడ్డుకు అడ్డంగా వెళాడుతోంది. అది కంటికి కనిపించకపోవడంతో ఒక్కసారిగా అతని గొంతుకు చుట్టుకుని కోసేసింది. ఈ ప్రమాదంలో తీవ్ర రక్తస్రావంతో బాధితుడు ప్రాణాలు కోల్పోయాడు. ప్రమాదాన్ని గమనించిన స్థానికులు వెంటనే అతడిని చికిత్స నిమిత్తం ఆస్పత్రికి తరలించినా ఫలితం లేకుండా పోయింది. మాంజా గొంతుకు లోతుగా కోసుకోవడంతో అద్వైత్ మృతిచెందినట్లు వైద్యులు తెలిపారు. ఈ ఘటనతో స్థానికులు తీవ్ర భయాందోళనకు గురవుతున్నారు. చైనా మాంజా వల్ల మనుషులు, పశులు, జంతువులు తీవ్ర ప్రమాదంలో పడుతున్నాయని ఇప్పటికే నిపుణులు హెచ్చరికలు జారీ చేశారు. అయినప్పటికీ చైనా మాంజా విక్రయాలు కొనసాగుతుండటంతో అనేక మంది గాయపడుతున్నారు. కాగా.. తెలంగాణలో చైనా మాంజా విక్రయం, వినియోగం, రవాణా పూర్తిగా నిషేధించిన విషయం తెలిసిందే. హైదరాబాద్ లో పోలీసులు ముమ్మరంగా దాడులు నిర్వహించారు. ఈ క్రమంలో హైదరాబాద్ లో రూ. 1.24 కోట్ల విలువైన చైనా మాంజా స్వాధీనం చేసుకున్నారు. చైనా మాంజా విక్రయస్తున్న చృక్షులపై కేసులు నమోదు చేసిన పోలీసులు దాదాపు 143 మందిని అరెస్టు చేశారు. వేలాదిగా బాబిన్లను పట్టుకున్నారు. అటు సిద్దిపేట, సంగారెడ్డి జిల్లాల్లోనూ పోలీసులు తనిఖీలు చేసి.. చైనా మాంజా విక్రయస్తున్న వారిపై కేసులు నమోదు చేశారు. చైనా మాంజాను హర్తిగా నిషేధించాలని.. ఎక్కడైనా ఈ మాంజాను విక్రయించినా, వినియోగించినా సమాచారం ఇవ్వాలని ప్రజలకు పోలీసులు విజ్ఞప్తి చేశారు.

కర్ణాటకలోనూ మరొకరు మృతి

బెంగళూరు, జనవరి 14 : తాజాగా కర్ణాటకకు చెందిన ఓ బైకర్ ఈ



మాంజా కారణంగా దుర్మరణం చెందారు. బీదర్ జిల్లా తలమడగి వంతెన సమీపంలో ఈ ఘటన జరిగింది. బాధితుడిని సంజు కుమార్ హాళసమణిగా గుర్తించారు. హాళసమణి బైక్ డ్రైవ్ చేసుకుంటూ వెళుతున్న సమయంలో ఈ ప్రమాదం జరిగింది. ఆయన మెడకు మాంజా చుట్టుకోవడంతో కోసుకుపోయి గాయంయ్యింది. తీవ్ర రక్తస్రావమైంది. ఆయన తన కూతురికి ఫోన్ చేసి సమాచారం అందించే ప్రయత్నంలో ఉండగానే కుప్పకూలిపోయాడు. చుట్టుపక్కల వారు గాయాలకు కర్ఫీఫలను అడ్డుపెట్టి రక్తస్రావాన్ని ఆపే ప్రయత్నం చేశారు. మరికొందరు అంబులెన్స్ ను పిలిపించారు. అయితే, బాధితుడిని ఆసుపత్రికి తరలించే క్రమంలోనే కన్నుమూశారు. హాళసమణి మృతికి అధికారుల నిర్లక్ష్యమే కారణమని ఆయన కుటుంబసభ్యులు ఆరోపించారు. అంబులెన్స్ సకాలంలో వచ్చి ఉంటే ఆయన ప్రాణాలతోనే ఉండి ఉండేవారని ఆవేదన వ్యక్తం చేశారు. ఆ జాప్యమే ఆయన ప్రాణాలను తీసిందని ఆవేదన వ్యక్తం చేశారు.

ఘటన జరిగిన ప్రాంతంలో మృతుడి బంధువులు, స్థానికులు ధర్మాకు దిగారు. ఎమ్మెల్యే+సీ నర్సయ్యలను మరింత సమర్థవంతంగా నిర్వహించాలని ప్రభుత్వాన్ని డిమాండ్ చేశారు. చైనా మాంజాపై నిషేధాన్ని పూర్తి స్థాయిలో అమలు చేయాలని కోరారు. ఇక ఈ ఘటనపై స్థానిక పోలీస్ స్టేషన్ లో కేసు నమోదైంది. దర్యాప్తు ప్రారంభించామని పోలీసులు తెలిపారు. మకర సంక్రాంతిని పురస్కరించుకుని దేశవ్యాప్తంగా గాలివటాలను ఎగురవేయడం సంప్రదాయంగా వస్తున్న విషయం తెలిసిందే. అయితే, గాలివటాల కోసం సాధారణ మాంజాలకు బదులుగా కొందరు చైనా మాంజాలను వినియోగించడంతో ప్రమాదాలు ఎదురవుతున్నాయి. విద్యుత్ స్తంభాలు, వైర్ నుంచి వేళ్లాడే మాంజాలు వాహనదారులకు చుట్టుకుని ప్రమాదాలకు కారణమవుతున్నాయి. ముఖ్యంగా చూపిలగ్నపై ప్రయాణించే వారికి ఇవి యమ పాశాలుగా మారుతున్నాయి.

ఎన్టీవీ జర్నలిస్టుల అరెస్ట్ దుర్మార్గం

- పండగపూట కక్కసాధింపు చర్యలు తగవు
- బిఆర్ఎస్ ఎమ్మెల్యే హరిష్ రావు విమర్శలు

హైదరాబాద్, జనవరి 14: ఎన్టీవీ జర్నలిస్టుల అక్రమ అరెస్టును మాజీ మంత్రి హరిశ్ రావు తీవ్రంగా ఖండించారు. పాలన చేతగాని సర్కారు.. పండగ పూట జర్నలిస్టులపై కక్ష సాధింపు చర్యలకు దిగటం సిగ్గుచేటు అని విమర్శించారు. మీ రాజకీయ వికృత క్రీడల్లో తెలంగాణ ఉద్యమకారులైన జర్నలిస్టులను బలి చేస్తారా అని మండిపడ్డారు. ఇళ్లల్లో చొరబడి అర్ధరాత్రి వేళ అరెస్టులు చేయడానికి వాళ్లేమైన తీవ్రమారులా అని ఆగ్రహం వ్యక్తం చేశారు. జర్నలిస్టుల వరుస అరెస్టులను తీవ్రంగా ఖండిస్తున్నామని హరిశ్ రావు అన్నారు. ఇది ప్రజాస్వామ్యంపై రేపంత్ రెడ్డి ప్రభుత్వం చేస్తున్న దాడి అని ఆరోపించారు. తెలంగాణ జర్నలిస్టుల ఆత్మగౌరవంపై పని గట్టు కొని కాంగ్రెస్ ప్రభుత్వం చేస్తున్న ప్రత్యక్ష దాడి అని అన్నారు. జర్నలిస్టుల అరెస్టులు, మీడియా- డిజిటల్ మీడియాపై సిట్ లో ఎవర్ని కాపాడు తున్నారు? ఎవరిని వేటాడుతున్నారు? అని ప్రశ్నించారు. మీ స్వాస్థ్య రాజకీయాల కోసం ప్రజాస్వామ్య హననానికి పాల్పడటం దుర్మార్గమని మండిపడ్డారు. రేపంత్ రెడ్డి.. ఇదేనా నీ ప్రజాపాలన? ఇదేనా మీరు చెప్పిన ప్రజాస్వామ్య పునరుద్ధరణ? అని ప్రశ్నించారు. అరెస్ట్ చేసిన జర్నలిస్టులను తక్షణం విడుదల చేయాలని డిమాండ్ చేశారు. ఎన్టీవీ



ఇన్ ఫుట్ ఎడిటర్ దొంతు రమేష్, రిపోర్టర్లు పరిపూర్ణచారి, సుధీర్లను మంగళవారం రాత్రి పోలీసులు అరెస్టు చేశారు. కుటుంబంతో విదేశాలకు వెళ్తుండగా దొంతు రమేష్ ను హైదరాబాద్ ఎయిర్ పోర్టులో అరెస్టు చేయగా.. మరో ఇద్దరు రిపోర్టర్లను సైతం అదుపులోకి తీసుకున్నారు. మహిళా ఐఎస్సెస్, మంత్రి వార్త వ్యవహారంలో ఎన్టీవీ న్యూస్ ఛానల్ పై చర్యలకు సిద్ధమైన తెలంగాణ ప్రభుత్వం.. ఈ మేరకు జర్నలిస్టులను అరెస్టు చేశారు.

జర్నలిస్టులపైనే సిట్ ఎందుకు?

- కాంగ్రెస్ నేతల అవకతవకలపై సిట్ వేయండి
- అన్నింటిపైనా దమ్ముంటే విచారణ జరపండి
- వికారాబాద్ మాజీ ఎమ్మెల్యే మెతుకు ఆనంద్ డిమాండ్

హైదరాబాద్, జనవరి 14 : జర్నలిస్టుల అరెస్టుపై వికారాబాద్ మాజీ ఎమ్మెల్యే, బీఆర్ఎస్ నాయకుడు మెతుకు ఆనంద్ మండిపడ్డారు. జర్నలిస్టులను అరెస్టు చేసి భయభ్రాంతులకు గురిచేస్తున్నారని అన్నారు. హైదరాబాద్ లోని తెలంగాణ భవన్ లో మెతుకు ఆనంద్ మీడియాతో మాట్లాడుతూ.. రాష్ట్ర మంత్రి, మహిళా ఐఎస్సెస్ అధికారిపై ఓ వార్త చానల్ లో వచ్చిన కథనం నేపథ్యంలో చానళ్లు, డిజిటల్ మీడియా హోండిక్లపై దర్యాప్తు కోసం రేపంత్ ప్రభుత్వం సిట్ ఏర్పాటు చేయడంపై విమర్శలు గుప్పించారు. ఈ వ్యవహారంలో సీరియల్స్లో మాదిరి 8 మంది పోలీసులతో సిట్ ఏర్పాటు చేశారని ధ్వజమెత్తారు. ఎప్పుడో రేపంత్ రెడ్డిపై పోస్టు పెట్టిన కాపలి వెంటకేమైనా సిట్ చేశారని మెతుకు ఆనంద్ తెలిపారు. కొడంగల్ మద్దూరుకు చెందిన వ్యక్తిని కూడా సిట్ లో ఇరికించారని పేర్కొన్నారు. అసలు సిట్ అనే దానికి ఏమైనా విలువ ఉందా అని సీఎం రేపంత్ రెడ్డిని ప్రశ్నించారు. రేపంత్ భాషలో సిట్ అంటే కూర్చోవాలి.. స్టాండ్ అంటే నిలబడాలేమో అని ఎద్దేవా చేశారు. కాంగ్రెస్ నేత సంపత్ కుమార్ అనుచరులు మా వాళ్లను బెదిరించారని తెలిపారు. దీనిపై ఫిర్యాదు చేసినా పోలీసులు పట్టించుకోలేదని పేర్కొన్నారు. తేజీఆర్ పై మంత్రి కొండా సురేఖ అవాస్తవాలు ప్రచారం చేస్తే సిట్ వేశారా అని ప్రశ్నించారు. రేపంత్ రెడ్డి కూడా అర్ధరాత్రి బుల్లెట్ మీద పోతున్నాడని మరో మంత్రి కోమటిరెడ్డి వెంకటే రెడ్డి చెప్పారని గుర్తుచేశారు. రాయలసీమలో సిట్ వేయరా అని ప్రశ్నించారు. ఆ రోజు డ్రెస్ మినిస్టర్ కోమటిరెడ్డికి ఏడుపాళ్ళులే తక్కువైందని అన్నారు. ఇంత విషమిచ్చి చంపందని కోమటిరెడ్డి ఆవేదన వ్యక్తం చేశారని గుర్తుచేశారు. మరి ఈ మొత్తం వ్యవహారం వెనుక ఉన్న వారిపై సిట్ వేయరా అని నిలదీశారు. డిప్యూటీ సీఎం భట్టి విక్రమార్క ఇంటి ముందు కాంట్రాక్టర్లు ధర్నా చేశారని మెతుకు ఆనంద్ గుర్తుచేశారు. బిల్లులు చెల్లించేందుకు కమిషన్లు తీసుకుంటున్నారని ఆరోపించారని తెలిపారు. కాంగ్రెస్ ఎమ్మెల్యే కూడా కమిషన్లపై ఆరోపణలు చేశారని పేర్కొన్నారు. దానిపై కదా సిట్ వేయాల్సింది అని అన్నారు. తుపాకి పెట్టి బెదిరించి రూ.300 కోట్లు అడిగారని మంత్రి కొండా సురేఖ కుతురు చెప్పారు.. దానిపై కదా సిట్ వేయాల్సిందని అన్నారు. రాయలసీమ జిల్లాలో మంత్రి ఇసుక దండా చేస్తున్నట్లు ప్రతికర్త వచ్చిందని తెలిపారు. దానిపై రేపంత్ రెడ్డి ఎందుకు సిట్ వేయలేదని ప్రశ్నించారు. వికారాబాద్ లో ఎవరిని కదిలించినా కమిషన్లే అని విమర్శించారు. పోలీసుల దగ్గర మామూళ్లు, ట్రాన్స్ ఫర్లకు కమిషన్లు అడుగుతున్నారని తెలిపారు. మోమిన్ పేటలో రెండేళ్లలో ముగ్గురు సీబలు మారారని తెలిపారు.

18న ఖమ్మం జిల్లాలో సీఎం రేపంత్ పర్యటన
సిపిఐ మహాసభలకు హాజరు
ఖమ్మం, జనవరి 14 : ముఖ్యమంత్రి రేపంత్ రెడ్డి ఈనెల 18న ఖమ్మం జిల్లాలో పర్యటించనున్నారు. ఖమ్మం జిల్లాలో నిర్వహిస్తున్న సీపీఐ జాతీయ మహాసభల్లో సీఎం రేపంత్ రెడ్డి పాల్గొననున్నారు. అదేరోజు ఏడు లావురం మున్సిపాలిటీ పరిధిలోని మద్దులపల్లిలో రూ.25 కోట్లతో నూతనంగా నిర్మించిన మద్దులపల్లి మార్కెట్ యార్డ్, రూ.25 కోట్లతో నిర్మించిన సర్కింగ్ కళాశాలను సీఎం రేపంత్ రెడ్డి ప్రారంభించను న్నారు. అదేవిధంగా రూ.108 కోట్లతో నిర్మించ బోయే జేఎన్ టీయూ భవన నిర్మాణానికి వర్చువల్ గా సీఎం శంకుస్థాపన చేయనున్నారు. అనంతరం బహిరంగ సభ నిర్వహించే అవకాశం ఉంది. హెలికాప్ట్ ప్రాంతాన్ని సీపీ సునీల్ రెడ్, ఏడులావురం మున్సిపల్ కమిషనర్ శ్రీనివాస్ రెడ్డి, తహసీల్దార్ పిల్లి.రాం ప్రసాద్, హరినాదబాబులు పరిశీలించారు.

రైలు నుంచి కిందపడి ఆర్టీ జవాన్ మృతి

వరంగల్, జనవరి 14 : రైలు ప్రయాణంలో ప్రమాద వశాత్తు జారిపడి భారత సైన్యంలో సుబేదార్ గా పనిచేస్తున్న ఓ వ్యక్తి మృతి చెందాడు. ఈ విషాదకర ఘటన వరంగల్ జిల్లాలో చోటుచేసుకుంది. వరంగల్ జిల్లా పోస్ట్ అండ్ కానిస్టేబుల్ రిపేరర్ రెడ్డి తెలిపిన వివరాలు ఇలా ఉన్నాయి. తమిళనాడుకి చెందిన సంతోష్ కుమార్ (48) పంజాబ్ లోని అమృత్ సర్ లో ఇండియన్ ఆర్మీ సుబేదార్ గా విధులు నిర్వహిస్తున్నారు. ఈ నెల 12వ తేదీన ఆయన న్యూఢిల్లీ నుంచి చెన్నై వెళ్లే అందమాన్ ఎక్స్ ప్రెస్ లో ప్రయాణిస్తున్నారు. అదే రోజు రాత్రి 10:40 గంటల సమయంలో రైలు కేసముద్రం- ఇంటికన్నై రైల్వే స్టేషన్ వద్ద మధ్యకు రాగానే సంతోష్ కుమార్ ప్రేమవదనాశాత్తు రైలు నుండి కిందకు జారిపడ్డాడు. ఈ ప్రమాదంలో ఆయన అక్కడికక్కడే ప్రాణాలు కోల్పోయాడు. రైల్వే అధికారులు ఇచ్చిన సమాచారం మేరకు వరంగల్ రైల్వే పోలీసులు ఘటన స్థలానికి చేరుకుని దర్యాప్తు చేపట్టారు. మృతుని వద్ద లభించిన ఫోన్ నంబర్ ఆధారంగా కుటుంబ సభ్యులకు సమాచారం చేరేసే, మృతదేహాన్ని ఎంజీఎం దవాఖాన మార్పురికి తరలించి దర్యాప్తు చేపట్టారు.

మహిళపై ఉద్దేశ్యపూర్వక దుష్టచారం

- వ్యక్తిగత దాడులు.. అసభ్య వ్యాఖ్యలు
- మహిళల అవమానాన్ని సహించేది లేదు
- ఎక్స్ వేదికగా సజ్జనార్ పూటా వ్యాఖ్యలు

హైదరాబాద్, జనవరి 14 : తెలంగాణలో మహిళా ఐఎస్సెస్ అధికారిపై అసభ్యకర కథనాలు ప్రసారం ఘటన తీవ్ర దుమారాన్ని రేపుతోంది. మహిళా ఐఎస్సెస్ అధికారిని కించపరిచిన కేసును విచారించేందుకు ప్రత్యేక దర్యాప్తు సంస్థ సిట్ ను ఏర్పాటు చేస్తూ తెలంగాణ సర్కార్ కీలక నిర్ణయం తీసుకుంది. హైదరాబాద్ సీపీ సజ్జనార్ నేతృత్వంలో సిట్ నడువనుంది. ఇదిలా



ఉండగా.. మహిళా అధికారిపై అసభ్య కథనాలు ప్రసారం చేయడంపై సీపీ సజ్జనార్ సోఫల్ మీడియా ఎక్స్ వేదికగా స్పందించారు. మహిళా అధికారులపై ఉద్దేశపూర్వక దుష్ప్రచారం ఆందోళనకరమని అన్నారు. ఇకపై మహిళలను అవమానిస్తే సహించేది లేదని సీపీ సజ్జనార్ సంఘం వ్యాఖ్యలు చేశారు. 'మహిళలపై విమర్శ కాదు.. దుష్ప్రచారం నేరం. ప్రజా జీవితంలో విమర్శలు సహజమే. కానీ మహిళలపై వ్యక్తిగత దాడులు, చరిత్ర హననం, అసభ్య వ్యాఖ్యలు విమర్శలు కావు.. అవి క్రూరత్వం. ప్రభుత్వ ఉద్యోగి అయినా, ప్రైవేట్ ఉద్యోగి అయినా, గృహిణి అయినా మహిళ గౌరవం అపరిమితం. టీవీ చర్చలు, సోఫల్ మీడియా పోస్టులు, వార్త కథనాల పేరుతో మహిళలపై దూషణలు అసహ్యకరం. నేడు ప్రతి పనిలో మహిళలు ముందువరుసలో నాయకత్వం వహిస్తున్నారు. పాలన, పోలీసు శాఖ, శాస్త్ర రంగం, మీడియా సహా ప్రజాజీవితంలో మహిళలు కీలకపాత్ర పోషిస్తున్నారు. ఇల్లు-ఉద్యోగం రెండింటినీ సమతుల్యం చేస్తున్నారని మహిళలు. కనిపించని బాధ్యతలతో కుటుంబాన్ని నడుపుతూ.. సమాజాన్ని ముందుకు తీసుకెళ్తున్న మహిళలపై దాడులు ప్రగతిపై దాడులే. భారతీయ సంప్రదాయం చెబుతున్న సందేశం ప్రకారం 'యత్ర నార్యస్త పూజ్యతే రమంతే తత్ర దేవతా'.. మహిళలకు గౌరవం ఉన్న చోటే సుఖక్షం ఉంటుంది. మహిళా అధికారులపై ఉద్దేశపూర్వక దుష్ప్రచారం ఆందోళనకరం. వ్యక్తిగతంగా దెబ్బతీయడం, ప్రతిష్ఠను నాశనం చేయడం ఏమాత్రం ఆమోదయోగ్యం కాదు. మహిళలను గౌరవించని సమాజం భవిష్యత్తును కోల్పోతుంది. ముందుండి నడిపిస్తున్న మహిళలను కించపరచడం దేశానికే నష్టం. స్పష్టమైన సందేశం ఒక్కటే.. మహిళలపై అవమానం, వివక్ష, చరిత్ర హననం ఇక సహించబోము. ది యాచర్ ఈజ్ ఫీమేల్.. ఆ భవిష్యత్తు గౌరవంతోనే నిర్మితమవుతుంది.. అవమానంతో కాదు' అంటూ సీపీ సజ్జనార్ ట్వీట్ చేశారు.

రాష్ట్రంలో ఎమర్జెన్సీ తలపిస్తున్న కాంగ్రెస్ పాలన

జర్నలిస్టుల అరెస్టులను ఖండించిన బిఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, జనవరి 14 : సంక్రాంతి పండుగవేళ జర్నలిస్టులను అక్రమంగా అరెస్టు చేయడాన్ని బిఆర్ఎస్ వర్కింగ్ ప్రెసిడెంట్ కేటీఆర్ ఖండించారు. తెలంగాణలో ఈ కాంగ్రెస్ పాలన అనుక్షణం ఎమర్జెన్సీని గుర్తుచేస్తోందని విమర్శించారు. తెలంగాణ డిజిటీ జర్నలిస్టులను నేరస్థులలా ట్రీట్ చేయడం దురదృష్టకరమని వ్యాఖ్యానించారు. మీరు ముందుగా వారికి నోటీసులు జారీచేసి విచారణకు పిలువాలిందని కేటీఆర్ అన్నారు. రాత్రిపూట జర్నలిస్టుల ఇళ్లపై దాడిచేసి సబబు కాదని తప్పుపట్టారు. అరెస్ట్ చేసిన జర్నలిస్టులను తక్షణమే విడుదల చేయాలని తాను డిమాండ్ చేస్తున్నారన్నారు. వారిపై ఏమీ నాన్ బెయిలుబుల్ సెక్షన్ ల కింద కేసులు నమోదు కాలేదని, అలాంటిప్పుడు తెలంగాణ పోలీసులు జర్నలిస్టులను, వారి కుటుంబాలను ఎందుకు అర్ధరాత్రి అరెస్టులతో భయభ్రాంతులకు గురిచేస్తున్నారని ప్రశ్నించారు. జర్నలిస్టులను వెంటనే విడుదల చేసి వారి విషయంలో చట్టపరంగా నడుచుకోవాలని తాను డిజిటీని కోరుతున్నానని కేటీఆర్ చెప్పారు. కాంగ్రెస్ పార్టీకి, ఆ పార్టీకి సీప నాయకత్వానికి అనుగుణంగా మురికి రాజకీయాలు చేయవద్దని ఆయన సూచించారు. అసలు ఈ విషయాన్ని లీక్ చేసింది ఎవరు..? మిస్టర్ 30 వర్సెస్ సపోర్టు లేకుండా ప్రభుత్వ అనుకూల టీవీ ఛానెల్ ఈ అంశాన్ని ప్రసారం చేసిందని మీరు భావిస్తున్నారా..? అని ప్రశ్నించారు.



తలసానిపై పోలీస్ కేసు నమోదు
హైదరాబాద్, జనవరి 14 : మాజీ మంత్రి, సనత్ నగర్ ఎమ్మెల్యే, భారత రాష్ట్ర సమితి నేత తలసాని శ్రీనివాస్ యాదవ్ పై ఎన్ఆర్ సగర్ పోలీస్ స్టేషన్ లో కేసు నమోదైంది. ఇటీవల సికింద్రాబాద్ లో జరిగిన ఓ సమావేశంలో సీఎం రేపంత్ రెడ్డిని ఉద్దేశించి తలసాని చేసిన వ్యాఖ్యలపై కాంగ్రెస్ నేత రవికిరణ్ దేవులపల్లి పోలీసులకు ఫిర్యాదు చేశారు. ఈమేరకు కేసు నమోదు చేసి దర్యాప్తు చేస్తున్నట్లు ఎన్ఆర్ సగర్ పోలీసులు తెలిపారు.

ఎన్టీవీ జర్నలిస్టు అరెస్టు తొందరపాటు చర్య

కాంగ్రెస్ సీనియర్ నేత జగ్గారెడ్డి
హైదరాబాద్, జనవరి 14 : ఎన్టీవీలో వచ్చిన ఓ కథనంపై రేపంత్ సర్కార్ ఓటర్ రియాక్ట్ చేస్తోంది. జర్నలిస్టులపై రేపంత్ సర్కార్ ప్రతాపంపై ఘోరసంఘటన ఆగ్రహం వ్యక్తం చేశాయి. తాజాగా ఎన్టీవీ జర్నలిస్టుల అక్రమ అరెస్టులను కాంగ్రెస్ సీనియర్ నేత జగ్గారెడ్డి ఖండించారు. అర్ధరాత్రి జర్నలిస్టులను అరెస్ట్ చేయడం మంచిది కాదని హితవు పలికారు. నోటీసులు ఇచ్చి వ్యక్తిగతంగా వివరణ తీసుకుంటే బాగుండేదన్నారు. జర్నలిస్టుల అరెస్టులతో రాష్ట్ర లో యుద్ధ వాతావరణం ఏర్పడే ప్రమాదం ఉందని తెలిపారు. ఇది కాంగ్రెస్ పార్టీకి ప్రభుత్వానికి మంచిది కాదన్నారు. తెలంగాణ పోలీసుల చర్యలను ఖండిస్తున్నా.. తలుపులు బద్దలుగొట్టి దౌర్జన్యంగా బద్దలుగొట్టి ఇంట్లోకి వస్తారు. చండగకు భార్యతో వెళ్తుండగా ఎన్టీవీ ఇన్ ఫుట్ ఎడిటర్ ను లాక్కెళ్లడం సరికాదు. ప్రొసీజర్, నోటీసులు లేకుండానే పోలీసులు అరెస్ట్ చేశారు. ఇది పార్టీకి, ప్రభుత్వానికి మంచిది కాదని వ్యాఖ్యానించారు.



సంక్రాంతితోనే ఉత్తరాయణం ప్రారంభం!



కాలగమనంలో మార్పును సూచించేదే సంక్రాంతి. చలికాం ముగిసిపోయి.. వెచ్చని అడుగులు పడుతున్నాయన్న సంతోషం ఇచ్చేదే సంక్రాంతి. సూర్యుడు దక్షిణాయనం నుంచి ఉత్తరాయణంలోకి పయనించేది కూడా సంక్రాంతి నుంచే. మకర సంక్రాంతి రోజున సూర్యుడు భనుస్సు రాశి నుంచి మకర రాశిలోకి ప్రవేశిస్తాడు. ఉత్తరాయణం పుణ్యకాలం మొదలవుతుంది. ఈ ఉత్తరాయణాన్ని దేవతలకు సంబంధించిన కాలంగా పరిగణిస్తారు. అందుకే ఈ కాలాన్ని ఆధ్యాత్మికంగా ఎంతో శుభప్రదంగా పరిగణిస్తారు. ఈరోజు నుంచి వివాహం, గృహప్రవేశం, నామకరణం, కొత్త వ్యాపారం వంటి ఇతర శుభ కార్యాలపై ఉన్న నిషేధం కూడా తొలగిపోతుంది. హిందువుల పండుగలు అన్నీ కామగతిని బట్టి నిర్ణయించినవే. ఇందులో శాస్త్రీయతో పాటు, బలమైన సందేశం ఉంది. పండగల వైశిష్ట్యం అంతాఇంతా కాదు. ప్రతి పండగ వెనక పరమార్థం ఉంది. వాటిని ఆరించే విధంగా చేస్తున్నవే పండగలు.

సంక్రాంతి పండగ తెలుగు వారికి పెద్ద పండగే అయినా...దేశంలోని పలు ప్రాంతాల్లో దీనిని పలు రకాలుగా జరుపు కుంటారు. తెలుగు పంచాంగం ప్రకారం మకర సంక్రాంతి పండుగని సూర్యుడు రాశి మార్పు ఉత్తరాయణం ప్రారంభానికి సూచికగా భావిస్తారు. ఇదే రోజున శ్రీమహావిష్ణువుకు అంకితం చేసిన పట్టిల ఏకాదశి అరుదైన కలయిక ఏర్పడుతోందని చెబుతున్నారు పండితులు. ఈ ప్రత్యేక యోగంలో చేసే పవిత్ర స్నానం, దానధర్మాలు, పూజలు మామూలు రోజులు చేసే పూజాఫలం కంటే అనేక రెట్లు ఎక్కువ పుణ్యాన్ని ఇస్తుందని నమ్ముతారు. పట్టిల ఏకాదశి ఉండటం వల్ల ఈరోజుకు మరింత విశిష్టత, ఆధ్యాత్మిక ప్రాముఖ్యత ఏర్పడింది. తెలుగు రాష్ట్రాల్లో మకర సంక్రాంతి పండుగకి ప్రత్యేకమైన ప్రాముఖ్యత ఉంది. హిందువులు ఈ సంక్రాంతి పండుగని పెద్ద పండుగగా జరుపుకుంటారు. అంతే కాకుండా ఆధ్యాత్మిక శుద్ధి, సూతన శక్తికి సంబంధించిన పండుగగా పరిగణిస్తారు. ఈ పండుగ వేళ పవిత్ర స్నానాలు, దానధర్మాలు, పూజలు, సూర్యారాధన వంటి అనేక ఆధ్యాత్మిక కార్యక్రమాలు నిర్వహిస్తారు. సూర్యభగవానుడు మకర రాశిలోకి ప్రవేశించి ఉత్తరాయణం ప్రారంభిస్తాడు. అలాగే హిందూ సంప్రదాయం ప్రకారం మకర సంక్రాంతి రోజు చేసే దానధర్మాలు, పుణ్య కార్యాల, పరిహారాలు ఏడాది పొడవునా సుఖసంతోషాలు, సేనసంపదలు, శ్రేయస్సు కలిగిస్తాయని నమ్మకం. ఈ సంక్రాంతి పండుగ రోజు సాధారణంగా ఇరుగు పొరుగు వారికి పసుపు, కుంకుమ, గాజులు, పూలు, పండ్లు ఇస్తారు. సంక్రాంతి పండుగ, మకర సంక్రాంతి పండుగ అందమైన రంగవల్లలకు.. గొప్పమ్మలకు.. వారిదాసుల పాటలకు.. బసవన్నల ఆటలకు.. నువ్వుల మిఠాయిలకు.. గాలిపటాలు ఎగిరేయడానికి ఇలా ఎన్నో సంబాలకు ప్రసిద్ధి. ఈ సంక్రాంతి పండుగున పంటల పండుగ అని.. అలాగే మార్పు తీసుకొచ్చే పండుగ అని కూడా అంటారు.

అలాగే ఈ పండుగలు అనేవి మన వర్తమాన, భవిష్యత్తులను గుర్తుచేస్తూ.. స్పృహతో మలచుకోవాలి అనే విషయాలను గుర్తుచేస్తాయి. అంతే కాకుండా ఈ సంక్రాంతి పండుగ రోజున సూర్య భగవానుడిని నియమ నిష్ఠలతో భక్తి శ్రద్ధలతో పూజించి నైవేద్యాల సమర్పించడం వల్ల ప్రత్యక్ష దైవమైన సూర్య భగవానుడి ఆశీస్సులు పుష్కలంగా ఉంటాయని పండితులు చెబుతారు. చేకువజామున లేచి తలంటుకుని స్నానం చేసి సూర్యభగవానుడికి నమస్కరించి అర్ఘ్యం పదలాల్చి ఉంటుంది. అంటే ఈ పండుగ రోజుల్లో స్నానం చేయకపోతే కనుక 7 జన్మల పాటు రోగాల బారిన పడి నిర్ధనుడై జీవిస్తాడని శాస్త్రంలో చెప్పారు. కాబట్టి పవిత్రమైన సూర్య సంక్రమణం సమయంలో స్నానం చేయడం ఎంతో శుభప్రదం. ఈ పండుగ మూడు రోజులు ఎంత పని ఉన్నా ఎలా ఉన్నా స్నానం మాత్రం తప్పకుండా చేసి శుచిగా ఉండాలి.ముఖ్యంగా ఈ మూడు రోజులు తెల్లవారు జామున నిద్రలేచి సూర్యోదయం వేళ స్నానం చేసి సూర్య నమస్కారం చేస్తే ఎంతో పుణ్యప్రదం. భోగి, సంక్రాంతి, కనుమ, ముక్కనుమ రోజుల్లో ఆచరించే పూజలు, నోమలు,బొమ్మల కొలుపు ఎంతో ఆనందంతో పాటు సర్వ శుభాలను కలగజేస్తాయని నమ్మకం కలుగుతుంది.పంచభూతాలలో పరమాత్మను దర్శించగలిగి, జ్ఞానమనే చీకటి నుంచి వెలుగు మార్గాన పయనమే సంక్రాంతి సూర్యదేవుడికి ఫలపుష్పాదులను సమర్పించి పూజిస్తారు. సంవత్సరంలో వస్త్రేందు సంక్రాంతలు వచ్చినా సూర్యుడు మకరరాశిలో ప్రవేశించే కాలం పుణ్యపదమని నమ్మకం.ధనర్యాసంలో వాసలు తగ్గి భూమి పొడిగా ఉంటుంది. అపుపేద కలిపిన నీటిని చల్లి ముగ్గులు పెడితే కంటికి ఇంపుగా ఉండడమే కాకుండా పురుగులు, విష కీటకాలు ఇంట్లోకి రావు. సున్నంతో పెట్టిన ముగ్గులు, గడపలు, గొప్పమ్మలకు పెట్టిన పసుపు కుంకుమలు ఇంటికి శోభనివ్వడమే కాకుండా పసుపు సూక్ష్మలేపులను సశింపజేస్తుంది.

హరిదాసులు, నందిశ్వరుడినే నాట్యమాడించే గంగిరెద్దుల వారు ఇచ్చినది తీసుకుని సంత్సృతిగా వెళ్లడం దానగుణాన్ని పెంపొందిస్తుంది. క్రాంతి సందర్భంగా వివిధ ప్రాంతాల నుంచి వచ్చే బంధువులు, సన్నిహితుల కోసం సంప్రదాయ పంటలు తయారు చేస్తారు. సాధారణంగా సంక్రాంతి నైవేద్యాలలో కబ్బిపొంగలి, చక్రైర పొంగలి ఉంటాయి. పొంగలిలో ఉపయోగించే పెసరపప్పు, మిరియాలు, జీలకర్ర, అల్లం శ్రేష్ఠాన్ని పోగాట్టి ఆరోగ్యానికి ఎంతో మేలుచేస్తాయి. నెయ్యి శరీరానికి పుష్టిని, ఎముకలకు బలాన్ని ఇస్తుంది. తెల్లవారు జామునే లేవడం, స్నానం, భగవంతుని ప్రార్థించడం, పూజ, నైవేద్యాల, ఆరోగ్య కారకం. పార్వతి దేవి శివుని భక్తగా పొందడానికి తపస్సు చేసి పూజించి.. పెసరపప్పు, బియ్యం, నెయ్యి కలిపి వండిన పొంగలిని వివేచన చేసినట్లు పురాణ కథనం.

తెలుగు రాష్ట్రాల్లో సంక్రాంతి సందడి

- ఏపీలో పలు ప్రాంతాల్లో కోడి పండులు
- భారీగా తరలిచ్చిన తెలుగు రాష్ట్రాల వీక్షకులు
- ఎల్ ఇడి స్ట్రీట్ లు ఏర్పాటు చేసిన నిర్వాహకులు
- ఎమ్మెల్యేలు, ఎంపీలు తదితర నేతల రాకతో హడావిడి

విజయవాడ, జనవరి 14 : తెలుగు రాష్ట్రాల్లో సంక్రాంతి సందడి కొనసాగుతోంది. వేడుకల్లో భాగంగా ఏపీలోని పలు ప్రాంతాల్లో కోడిపందేలు జోరుగా మొదలయ్యాయి. బరుల వద్ద పందెం రాయుళ్లు, వీక్షకులతో కోలాహలం నెలకొంది. తూర్పు గోదావరి, డాక్టర్ బీఆర్ అంబేద్కర్ కోనసీమ, పశ్చిమగోదావరి, ఏలూరు, పోలవరం, కృష్ణా జిల్లాలోని పలు ప్రాంతాల్లో బరుల వద్ద సందడి వాతావరణం నెలకొంది. పశ్చిమగోదావరి జిల్లా కాళ్ల మండలం పెదఅమిరంలో కోడిపందేలను డిప్యూటీ స్పీకర్ రఘురామ కృష్ణరాజు, ఎమ్మెల్యే గంటా శ్రీనివాసరావు, హైదరాబాద్ మాజీ మేయర్ తీగల కృష్ణారెడ్డి తదితరులు తిలకించారు. బరుల వద్ద పందెం రాయుళ్లు, వీక్షకులతో కోలాహలం నెలకొంది. సంప్రదాయంగా భావించే ఈ కార్యక్రమాలు ముఖ్యంగా తూర్పు గోదావరి, పశ్చిమ గోదావరి, కృష్ణా, ఏలూరు, కాకినాడ, అనకాపల్లి తదితర ప్రాంతాల్లో పెద్దఎత్తున జరుగుతున్నాయి. చాలా ప్రాంతాల్లో కోడి పందేలకు బరులు ముస్తాబయ్యాయి. ఈ పందేలను చూసేందుకు దూరప్రాంతాల ప్రజలు సైతం పెద్ద ఎత్తున తరలివస్తున్నారు. బరుల్లో ఎల్ ఈడి స్ట్రీప్లను ఏర్పాటుచేశారు నిర్వాహకులు. అయితే.. గతంలో లాగానే ఈసారి కోట్లా రూపాయల్లో పందేలు జరుగుతున్నట్లు తెలుస్తోంది. కోనసీమ జిల్లా అమలాపురంలో కోడిపందేలు, గుండాటలు ప్రారంభమయ్యాయి. ప్రతి గ్రామం



లోనూ కోడిపందేలు, గుండాటలు ఏర్పాటయ్యాయి. 'మూడు బరులు.. ఆరు బోర్డులు' అన్నట్లు నిర్వాహకులు ఏర్పాటుచేశారు. జిల్లా వ్యాప్తంగా దాదాపు 150కిపైగా కోడిపందేల బరులు మ-సాబయ్యాయి. గుడివాడ నియోజకవర్గంలో సంక్రాంతి కోడిపందేలు పెద్దఎత్తున జరుగుతున్నాయి. కోడిపందేలు, కోత ముక్కలో లక్షలాది రూపాయలు చేతులు మారుతున్న పరిస్థితి. బరులు జాతరను తలపిస్తున్నాయి. హోరాహోరీగా కోడి పందేలు జరుగుతున్నాయి. కోడి పందేలను చూసేందుకు జనం పెద్దఎత్తున తరలివచ్చారు. గుడివాడ రూరల్, నందివాడ, గుడ్లవల్లేరు

మండలాల్లో బరులను ఏర్పాటుచేశారు. ఏలూరు జిల్లా కైకలూరు నియోజకవర్గంలో కోడి పందేలు జోరుగా మొదలయ్యాయి. కైకలూరు మండలం భుజబ లపట్నంలో ఎల్ ఈడి స్ట్రీట్ లను ఏర్పాటుచేసి మరీ కోడిపందేలను నిర్వహిస్తున్నారు. ఈ పందేలను ఎమ్మెల్యే జయమాంగళ వెంకటర మణ తిలకించారు. కాకినాడ జిల్లా పెద్దాపురం, జగ్గంపేట నియోజకవర్గాల్లో కోడిపందేలు ప్రారంభమయ్యాయి. బరుల్లో భారీ లైవ్ స్ట్రీప్లను ఏర్పాటు చేయడంతో పాటు నాయకులు, ప్రజలు కూర్చుని చూసేందుకు బరిచుట్టూ స్టేజీను నిర్వాహకులు ఏర్పాటుచేశారు.

72 ఏళ్లకోమారు మారుతున్న సంక్రాంతి తేదీ

14 నుంచి 15కు మారడం వెనక భూ భ్రమణమే కారణం

హైదరాబాద్, జనవరి 14 : తెలుగు రాష్ట్రాలకు పెద్ద పండగ అంటే సంక్రాంతి. దేశవ్యాప్తంగా కూడా మకర సంక్రాంతిని జరుపుకుంటారు. దేశంలోని పలు ప్రాంతాలలో పొంగళ్, లోహ్రి, మాఘ బిహూ, కిచ్చి వంటి వివిధ పేర్లతో పండుగ చేసుకుంటారు. సూర్యుడు మకర రాశిలోకి ప్రవేశించే సందర్భంలో ఈ పండుగను చేసుకుంటారు. మకర సంక్రాంతి సౌర చక్రం ఆధారంగా ఉంటుంది. అందువల్ల, ఇది దాదాపు ప్రతి సంవత్సరం ఒకే తేదీన వస్తుంది. అయితే ఇటీవలి కాలంలో సంక్రాంతి పండుగ తేదీ మారింది. చాలా సంవత్సరాల పాటు జనవరి 14వ తేదీనే సంక్రాంతిని జరుపుకునే వాళ్లం. అయితే 2008 నుంచి మాత్రం జనవరి 15వ తేదీన సంక్రాంతిని సెలబ్రేట్ చేసుకుంటున్నాం. దీని వెనుక ఓ ఆసక్తికర కారణం ఉండటం. భూమి సూర్యుని చుట్టూ తిరిగి కక్ష్యలో వచ్చిన చిన్న మార్పు వల్లే సంక్రాంతి పండుగ జనవరి 14 నుంచి 15కు మారిందట. భూమి తన కక్ష్యలో తిరుగుతూ స్వల్పంగా దిశ మార్పుకోవడం వల్ల, సూర్యుడు మకర రాశిలోకి ప్రవేశించే సమయం కొద్దిగా మారుతుంది ప్రతి సంవత్సరం ఈ మార్పు సుమారు 20 నిమిషాలు ఉంటుంది. ఈ 20 నిమిషాల తేడా వల్ల, సుమారు 72 సంవత్సరాలకు ఒకసారి



సంక్రాంతి తేదీ ఒక రోజు తర్వాతకు జరుగుతుంది అందుకే 1935 నుంచి 2007 వరకు జనవరి 14న ఉన్న సంక్రాంతి, 2008 నుంచి జనవరి 15కి మారింది. ఇలా 2080 సంవత్సరం వరకు జనవరి 15వ తేదీనే సంక్రాంతి వస్తుందట. 2081వ సంవత్సరం నుంచి మాత్రం సంక్రాంతి జనవరి 16కు మారుతుందట.

కామారెడ్డి జిల్లాలో దారుణ ఘటన

● 600 కుక్కలను హతమార్చి పాతిపెట్టిన సర్పంచ్ లు

● **జంతు ప్రేమకుల ఫిర్యాదుతో వెలికితీసి పోస్ట్ మార్షమ్ కామారెడ్డి, జనవరి 14 :** మాచారెడ్డి పోలీస్ స్టేషన్ పరిధిలోని ఐదు గ్రామాలలో గ్రామ సర్పంచ్ లు.. సుమారు 600 కుక్కలను చంపి పూర్చేశారు. ఈ ఘటన సంచలనం రేపుతోంది. పాల్వంచ, ఫరీద్ పేట, బండరామేశ్వర్ పల్లి, భూని పేట్, వాడి గ్రామ పంచాయతీ పరిధిలో ఉండే వీధి కుక్కలకు విష ఇంజక్షన్లు, గుళికలు పెట్టి హతమార్చినట్లుగా జంతు ప్రేమికులు పోలీసులకు ఫిర్యాదు చేశారు. ఈ ఫిర్యాదుతో.. పాతిపెట్టిన శునకాల మృతదేహాలను జేసీబీ సాయంతో వెలికితీసి.. వెటర్నరీ డాక్టర్ల ఆధ్వర్యంలో పోస్టుమార్టం నిర్వహించారు. కుక్కల మృతిపై స్టే అనిమల్ ఫౌండేషన్ ఆఫ్ ఇండియా మేనేజర్ మాట్లాడుతూ.. తమకు తెలిసిన సమాచారం మేరకు ఆయా గ్రామాలలో పర్యటించి సుమారు 5 ఊర్లలో 600 కుక్కలను విష ఇంజక్షన్లు, గుళికలతో చంపిపేసి గ్రామ శివారులో పాతిపెట్టినట్లుగా అనాళ్లు లభించినట్లు తెలిపారు. సర్పంచ్ ఎన్నికల నేపథ్యంలో కుక్కలను గ్రామాల నుంచి తరిమేస్తూపంటా కొందరు సర్పంచ్ లు ఇచ్చిన వాగ్దానాలు నెరవేర్చుకునేందుకు ఇలా మూగజీవులను చంపడం ఎంతవరకు సమంజసమని జంతు ప్రేమికులు ఆవేదన వ్యక్తం చేశారు.



కుక్కలకు రేపిణీ వ్యాధి రాకుండా ముందస్తుగా ఇంజక్షన్ ఇవ్వాలని సూచించారు. జంతువుల పట్ల ప్రేమగా ఉండాలి తప్ప.. వాటిని హతమార్చడం ఎంతవరకు సమంజసమని అనిమల్ లవర్స్ ప్రతిఘటించారు. అనంతరం.. ఈ విషయమై స్థానిక మాచారెడ్డి పోలీస్ స్టేషన్ లో సంబంధిత సర్పంచ్ లపై ఫిర్యాదు చేసినట్లు తెలిపారు. గ్రామ సర్పంచ్ లు, పంచాయతీ అధికారులైన సెక్రెటరీలు కలిసే శునకాలను చంపిపేసినట్లుగా ప్రాథమికంగా నిర్ధారించినట్లు పేర్కొన్నారు. మాచారెడ్డి ఎస్ ఐ అనిల్ స్పందిస్తూ.. సదరు ఐదు గ్రామాల సర్పంచులపై కేసు నమోదుచేసి దర్యాప్తు చేస్తున్నామన్నారు.

పడిపోయిన టమోటా ధరలు

మదనపల్లె మార్కెట్ లో కిలో 25కే విక్రయం

మదనపల్లె, జనవరి 14 : మదనపల్లెలో కిలో టమోటా రూ.25కు పడిపోయాయి. మంగళ వారం మదనపల్లె వ్యవసాయ మార్కెట్ కు 90 మెట్రిక్ టన్నుల టమోటా మాత్రమే వచ్చాయి. వాటిలో పది కిలోల మొదటి రకం టమోటాలు రూ.250, రెండో రకం రూ.230, మూడో రకం రూ.200లతో వ్యాపారులు రైతుల వద్ద కొనుగోలు చేశారని మార్కెట్ సెక్రటరీ జగదీష్ తెలిపారు. పదిరోజుల క్రితం కిలో టమోటా రూ.50 వలుకగా, వారం రోజులుగా రేట్లు రోజు రోజుకు తగ్గు ముఖం పడుతున్నాయని రైతులు ఆవేదన వ్యక్తం చేస్తున్నారు. ధరలు పతనం కావడంతో కనీసం పంటలు వేసేందుకు ఖర్చు చేసిన పెట్టుబడి కూడా రావడం లేదని, ధరలు ఇలాగే కొనసాగితే వ్యవసాయం చేయకుండా మానేయడమే మేలని రైతులు అంటున్నారు. మార్కెట్ యార్డులో ధరలు పతనం కాగా బహిరంగ మార్కెట్ లో మాత్రం టమోటా ధరలు అకాస్మాత్తుగా తుండడంతో వినియోగదారులు బేంబేలేతుతున్నారు. బహిరంగ మార్కెట్ లో మొదటి రకం కిలో టమోటా రూ.50 వలుకుతుండడం గమనార్హం. మరికొన్ని చోట్ల ఈ ధర మరింత ఎక్కువగా తీసుకుంటున్నారు. ఈ ధరలపల్లె



పంట పండించే రైతు తీవ్రంగా సవ్యభోతుండగా వ్యాపారులు మాత్రం అధిక ధరలకు విక్రయస్తూ సొమ్ము చేసుకుంటున్నారు. అధికారులు స్పందించి రైతులకు గిట్టుబాటు బాట ధర కల్పించేలా చర్యలు తీసుకోవాల్సి కోరుతున్నారు.



మరోమారు రాజ్యసభకు నో

దిగ్విజయ్ కు పార్టీ పరోక్ష సూచన

భోపాల్, జనవరి 14 : కాంగ్రెస్ పార్టీ సీనియర్ నేత, మధ్యప్రదేశ్ మాజీ సీఎం దిగ్విజయ్ సింగ్ కీలక నిర్ణయం తీసుకున్నారు. మూడోసారి రాజ్యసభకు పోటీ చేయడం లేదని చెప్పారు. ఏప్రిల్ 2026లో ఆయన పదవీకాలం ముగియనున్నది. అయితే మధ్యప్రదేశ్ కు చెందిన కాంగ్రెస్ పార్టీ ఎస్సీ శాఖ అధ్యక్షుడు ప్రదీప్ అహిర్ వార్ నుంచి అభ్యర్థన రావడం వల్ల దిగ్విజయ్ తన రాజ్యసభ సీటును త్యాగం చేయబోతున్నట్లు తెలుస్తున్నది. షెడ్యూల్ కులాలకు చెందిన నేతను ఎగువ సభకు పంపాలని భావిస్తున్నట్లు ప్రదీప్ తెలిపారు. జనవరి 13వ తేదీన ప్రదీప్ ఓ లేఖ రాశారు. సామాజిక న్యాయం కోసం మధ్యప్రదేశ్ నుంచి రాజ్యసభకు కాంగ్రెస్ సీటుపై ఓ దళితుడిని పంపాలని భావిస్తున్నట్లు ఆ లేఖలో పేర్కొన్నారు. మధ్యప్రదేశ్ లో ఎస్సీలు 17 శాతం ఉన్నట్లు తెలిపారు. రాజ్యసభను వదిలేడి నా చేతుల్లో లేదని, కానీ తన రాజ్యసభ సీటును ఖాళీ చేస్తున్నానని దిగ్విజయ్ ఓ ప్రత్యేక సమాధానం ఇచ్చారు. 2014 నుంచి ఆయన రాజ్యసభ సభ్యుడిగా ఉన్నారు. మధ్యప్రదేశ్ సీఎంగా యాన రెండు సార్లు బాధ్యతలు నిర్వహించారు. 1993 నుంచి 2003 వరకు ఆయన సీఎంగా చేశారు. 2003లో ఓడి పోయిన తర్వాత రాజకీయాలకు దిగ్విజయ్ స్వస్తి పలికారు. పదేళ్ల తర్వాత ఆయన రాజ్యసభలోకి ఎంట్రీ ఇచ్చారు.



అమెరికాలో చేరేది లేదు

గ్రీన్ ల్యాండ్ ప్రధాని జెన్స్ ఫ్రెడరిక్ నిల్వస్

కోపెన్ హేగన్, జనవరి 14 : అమెరికాలో స్వాధీనంపై అమెరికా అధ్యక్షుడు ట్రంప్ బెదిరింపులపై గ్రీన్ ల్యాండ్ స్పందించింది. తాము అమెరికాలో చేరబోమని, డెన్మార్క్ నియమినియన్ లోనే ఉంటామని గ్రీన్ ల్యాండ్ ప్రధాని జెన్స్ ఫ్రెడరిక్ నిల్వస్ పేర్కొన్నారు. పరిస్థితి చాలా తీవ్రంగా ఉందని, తమ దేశాన్ని పూర్తిగా స్వాధీనం చేసుకునేందుకు అమెరికా బెదిరింపులకు దిగుతోందని మండిపడ్డారు. అమెరికానా, డెన్మార్క్ ఎంపిక చేసుకోమంటే.. తాము డెన్మార్క్ నే ఎంపిక చేసుకుంటామని స్పష్టం చేశారు. వ్యాపానికి గ్రీన్ ల్యాండ్ డెన్మార్క్ లో భాగమని జెన్స్ ఫ్రెడరిక్ పేర్కొన్నారు. కోపెన్ హేగన్ లో మంగళవారం నిర్వహించిన మీడియా సమావేశంలో ఆయన ఈ వ్యాఖ్యలు చేశారు. దానిష్ ప్రధాని మెట్ ఫ్రెడరిక్ సోన్ కాడా ఈ సమావేశంలో పాల్గొన్నారు. అమెరికా ఉపాధ్యక్షుడు జిడ్ వైస్సె, విదేశాంగ కార్యదర్శి మార్క్ రూబియోలతో డెన్మార్క్, గ్రీన్ ల్యాండ్ విదేశాంగ మంత్రులు బుధవారం జరగనున్న ఉన్నత స్థాయి చర్చలకు ముందు ఈ వ్యాఖ్యలు వెలువడ్డాయి. గ్రీన్ ల్యాండ్ పై బెదిరింపులను తగ్గించడం, దెబ్బతీస్తూ సంబంధాలను పునరుద్ధరించడం ఈ చర్చల లక్ష్యమని పేర్కొన్నారు. ట్రంప్ బెదిరింపులు, ఆర్థిక ఒత్తిడి లేదా వైస్సెన్స్ ప్రయోగించడం ద్వారా గ్రీన్ ల్యాండ్ ను స్వాధీనం చేసుకునేందుకు ట్రంప్ యత్నిస్తున్న సంగతి తెలిసిందే. జెన్స్ ఫ్రెడరిక్ నిల్వస్ వ్యాఖ్యలపై ట్రంప్ మరింత బెదిరింపులకు దిగారు. తరువాత వారికి పెద్ద సమస్యను సృష్టించగలదని హెచ్చరించారు. అది వాళ్ల సమస్య అని అన్నారు. వారి సమస్యతో తాను విభేదిస్తున్నానని అన్నారు.

భోగి శుభాకాంక్షలు

నియోజకవర్గ ప్రజలకు ఎమ్మెల్యే సందేశం

అశ్వారావుపేట, జనవరి 14: అశ్వారావుపేట ఎమ్మెల్యే క్యాంపు కార్యాలయంలో బుధవారం భోగి పండుగ సందర్భంగా అశ్వారావుపేట నియోజకవర్గ ప్రజలకు, కాంగ్రెస్ పార్టీ నాయకులకు ఎమ్మెల్యే జారీ అదినారాయణ శుభాకాంక్షలు తెలిపారు. ఈ సందర్భంగా ఆయన మాట్లాడుతూ, భోగి పండుగ ప్రతి ఇంటా ఆనందం, ఆశ, ఐక్యతను తీసుకురావాలని ఆకాంక్షించారు. పంటలు పండే ఈ శుభ సందర్భంలో రైతాంగానికి మంచి దిగుబడులు రావాలని, వ్యవసాయ రంగం మరింత అభివృద్ధి చెందాలని కోరుకున్నారు. యువత విద్య, ఉద్యోగాల్లో ఉన్నత శిఖరాలు అధిరోహించాలని, మహిళలు అన్ని రంగాల్లో ముందంజలో నిలవాలని, పిల్లలు ఆరోగ్యంగా సుఖసంతోషాలతో ఎదగాలని ఆశాభావం వ్యక్తం చేశారు. ప్రజల ఆశీస్సులు, పార్టీ నాయకుల సహకారంతో నియోజకవర్గ అభివృద్ధికి నిరంతరం కృషి చేస్తామని తెలిపారు. ప్రభుత్వ సంక్షేమ పథకాలు అద్దలైన ప్రతి ఒక్కరికి అందేలా చర్యలు తీసుకుంటామని, ప్రజా సమస్యల పరిష్కారానికి కార్యాలయం ఎల్లవేళలా అందుబాటులో ఉంటుందని హామీ ఇస్తూ, మరోసారి భోగి పండుగ శుభాకాంక్షలు తెలియజేశారు.



భోగిమంటల వెలుగుల్లో పల్లె పండుగ

అశ్వారావుపేట వ్యాప్తంగా సంబరాలు

అశ్వారావుపేట, జనవరి 14: తెలుగువారి సంప్రదాయ పండుగ భోగి పండుగ అశ్వారావుపేట మండల వ్యాప్తంగా చక్కటి పండుగ వాతావరణంలో ఘనంగా కొనసాగింది. తెల్లవారుజామునే ప్రజలు భోగిమంటలు వేసి భోగభాగ్యాలను ప్రసాదించాలని కోరుకుంటూ సంబరాలు జరుపుకున్నారు. భోగిమంటల వెలుగులు పల్లెలను, వీధులను పండుగ కాంతులతో నింపాయి. పట్టణం నుంచి మారుమూల పల్లెల వరకు భోగి పండుగ సందడి స్పష్టంగా కనిపించింది. చిన్న పెద్దా అనే తేడా లేకుండా కుటుంబ సభ్యులంతా కలిసి భోగిమంటల చుట్టూ చేరి పండుగ ఆనందాన్ని అస్వాదించారు. పిల్లల కేరింతలు, పెద్దల సందడి పల్లెల్లో ప్రత్యేక ఆకర్షణగా నిలిచాయి. సంక్రాంతి పండుగకు ముందువేడుకగా భోగి పండుగ ప్రారంభం కావడంతో పిండి వంటలు, సాంప్రదాయ వంటకాల సువాసనలతో ఇళ్లన్నీ కళకళలాడాయి. కోడిపండ్లు, ఆటపాలంతో పల్లె సంస్కృతి మరోసారి జీవం పోసుకున్నట్టు కనిపించింది. ముప్పటైన పండుగగా పేరొందిన భోగి పండుగ ఈసారి కూడా ఆనందం, ఐక్యతకు ప్రతీకగా నిలిచింది. భోగిమంటలతో చెడును దహనం చేసి, మంచి జరగాలన్న ఆకాంక్షతో ప్రజలు పండుగను జరుపుకుంటూ సంక్రాంతి సంబరాలకు ఘన స్వాగతం పలికారు.



శ్రీరాంపురంలో మొక్కలు నాటిన మంత్రి తుమ్మల

దమ్మపేట, జనవరి 14: మండల పరిధిలోని శ్రీరాంపురం గ్రామ సమీపంలో గ్రామ-స్థులు వాకింగ్ ట్రాక్ కోసం ఏర్పాటు చేసుకున్న రోడ్డుకు ఇరువైపులా రాష్ట్ర వ్యవసాయ శాఖ మంత్రి తుమ్మల నాగేశ్వరరావు బుధవారం మొక్కలు నాటారు. వేసిన ప్రతి మొక్క బ్రతికే విధంగా చర్యలు తీసుకోవాలని మంత్రి తుమ్మల ఈ సందర్భంగా గ్రామ సర్పంచుకు, గ్రామస్థులకు సూచించారు. ఈ కార్యక్రమంలో మంత్రి తుమ్మలతో పాటు సున్న రత్నారావు, దొడ్ల ప్రసాదు, మాజీ జెడ్పీటీసీ పైడి వెంకటేశ్వరరావు, కాసాని నాగప్రసాద్, కొయ్యల అమృతరావు, కె.వి. సత్యనారాయణ తోపాటు సత్తుపల్లి నియోజకవర్గ కాంగ్రెస్ నాయకులు, తుమ్మల అభిమానులు, శ్రీరాంపురం గ్రామస్థులు పాల్గొన్నారు.



గుంటిమడుగులో అమరుల జ్ఞాపకోత్సవం

సీపీఐ(ఎం), ప్రజాసంఘాల ఆధ్వర్యంలో ముగ్గుల పోటీలు

అశ్వారావుపేట, జనవరి 14: అశ్వారావుపేట మండలంలోని గుంటిమడుగు గ్రామంలో సీపీఐ(ఎం), అనుబంధ ప్రజాసంఘాల ఆధ్వర్యంలో బుధవారం అమరుల జ్ఞాపకార్థం పలు సాంస్కృతిక, క్రీడా పోటీలు నిర్వహించారు. మండల కార్యదర్శి సోదెం ప్రసాద్ స్వాగతమైన గుంటిమడుగులో, స్థానిక పార్టీ కుటుంబాలకు చెందిన అమరులు సోదెం లక్ష్మయ్య, వర్మ రామారావు, భోడయ్య, వర్మ యెర్ర ముత్యాల, బజారు వెంకమ్మ జ్ఞాపకార్థంగా ఈ కార్యక్రమాలను నిర్వహించారు. కార్యక్రమాల మండల కార్యదర్శి ప్రసాద్ పర్యవేక్షణలో సాగాయి. పోటీలకు జిల్లా నాయకులు బి. చిరంజీవి, నందిపాడు సర్పంచ్ కూరం దుర్గమ్మ, స్థానిక వార్డు సభ్యురాలు వర్మ ముత్తమ్మలు వ్యాయనిర్దేశలుగా వ్యవహరించారు. రంగోలి పోటీల్లో వివాహితుల విభాగంలో వర్మ అనిత ప్రథమ, వర్మ వెంకటలక్ష్మి ద్వితీయ, రమాదేవి తృతీయ బహుమతులు గెలుచుకున్నారు. బాలికల విభాగంలో బిట్ట నందిని ప్రథమ, పాయం నవ్వు ద్వితీయ, వర్మ రుక్మిణి తృతీయ స్థానాల్లో నిలిచారు. టగ్ ఆఫ్ వార్ పోటీల్లో వర్మ శివకృష్ణ టీం మొదటి స్థానం, వర్మ ముత్యాలరావు టీం రెండో స్థానం సాధించింది. మహిళా విభాగంలో వర్మ నారమయి టీం ప్రథమ, వర్మ వెంకటలక్ష్మి టీం ద్వితీయ స్థానాల్లో నిలిచాయి. పిల్లల విభాగంలో వర్మ అమృత టీం మొదటి స్థానం, బంధం దానిక టీం రెండో స్థానం పొందాయి. ఈ కార్యక్రమంలో మండల కార్యదర్శి వర్మ సభ్యులు మడిపల్లి వెంకటేశ్వరరావు, స్థానిక శాఖా కార్యదర్శులు వర్మ రమేష్, వర్మ సురేష్ తదితరులు పాల్గొని కార్యక్రమాన్ని విజయవంతం చేశారు. అమరుల త్యాగాలను స్మరించుకుంటూ, వారి ఆశయాలను కొనసాగించాలన్న సందేశంతో కార్యక్రమం ముగిసింది.

గుడుంబా గబ్బు

గిరిజన పల్లెల గుండె చప్పుడు!

- రాజకీయ అండతో రెచ్చిపోతున్న గుడుంబాదారులు
- బైండోవర్ కేసుల భయమే లేదు
- అశ్వారావుపేట వ్యాప్తంగా అనారోగ్య వ్యుత్పన్నులు



అశ్వారావుపేట, జనవరి 14: పల్లెలను గుడుంబా గబ్బుగా మార్చేస్తన్న అక్రమ మద్యం సంస్కృతి గిరిజన జీవితాలను మింగిస్తోంది. “పల్లెల్లో ప్యాకెట్ల జోరు.. పల్లెల్లో గుడుంబా పోరు” అన్నట్లుగా పరిస్థితి రోజురోజుకూ భయనకంగా మారుతోంది. ఒకప్పుడు ప్రశాంతంగా ఉన్న గిరిజన పల్లెలు, తండాలు, గుత్తికోరు గూడాలు ఇప్పుడు గుడుంబా మత్తు శబ్దాలతో మారుమోగుతున్నాయి. నాటి నుంచి నేటి వరకు గుడుంబా దెబ్బకు అనారోగ్యాలు పెరిగి, ఆకస్మిక మరణాలు ఊటు చేసుకుంటున్నా సరిబంధిత వ్యవస్థలో చలనం కనిపించడం లేదన్న ఆవేదన వ్యక్తమవుతోంది. కుటుంబాల జీవనాధారం కూలిపోతోంది. సంపాదించే వయసులోనే యువత మద్యం మత్తుకు బానిసలై ఆరోగ్యాన్ని భవిష్యత్తును కోల్పోతున్నారు. మహిళలు, పుద్దులు, పిల్లలు నిత్యం భయంతో బతుకుతున్నారు. బైండోవర్ కేసులు ఉన్న గుడుంబాదారుల్లో ఏమాత్రం



ముఖ్యమంత్రి పర్యటనకు ముమ్మర ఏర్పాట్లు

- 18న జిల్లాకు రేపంత్ రెడ్డి రాక
- ఏర్పాట్లను పరిశీలించిన ఇంచార్జి కలెక్టర్ డాక్టర్ శ్రీజ, సీపీ సునీల్ దత్

ఖమ్మం, జనవరి 14: తెలంగాణ సీఎం రేపంత్ రెడ్డి ఈనెల 18న ఖమ్మం జిల్లాలో పర్యటించనున్న నేపథ్యంలో కట్టడి ట్టుమైన ఏర్పాట్లు చేయాలని జిల్లా ఇంచార్జి కలెక్టర్ డాక్టర్ పి.శ్రీజ అధికారులను ఆదేశించారు. బుధవారం ఆమె పోలీస్ కమిషనర్ సునీల్ దత్, అదనపు కలెక్టర్ పి.శ్రీనివాసరెడ్డితో కలిసి క్షేత్రస్థాయిలో ఏర్పాట్లను పర్యవేక్షించారు. ఏదులాపురం మున్సిపాలిటీ, కూసుమంచి పరిధిలో జరగుతున్న శంకుస్థాపనలు, ప్రారంభోత్సవాల ప్రాంతాలను వారు సందర్శించారు. ఈ సందర్భంగా ఇన్ చార్జి కలెక్టర్ మాట్లాడుతూ.. నర్సింగి కళాశాల సమీపంలో హెలిప్లాడ్స్ డిజీనీషి ప్రమాణాల మే-రకు సిద్ధం చేయాలని, అక్కడ అగ్నిమాపక వాహనాన్ని అందుబాటులో ఉంచాలని సూచించారు. సీఎం కాన్వాయి్ కోసం అత్యుత్తమ వాహనాలను ఎంపిక చేయాలని, ప్రాలోకల్ ప్రకారం ప్రత్యేక వైద్య బృందం, 108 వాహనాన్ని వెంట ఉ



ంచాలని స్పష్టం చేశారు. జిల్లాలో జరుగుతున్న వివిధ అభివృద్ధి పనులపై ముఖ్యమంత్రికి వివరించేందుకు శాఖలు వారిగా వవర్ పాయింట్ ప్రెజెంటేషన్లు సిద్ధం చేసుకోవాలని ఆదేశించారు. ముఖ్యమంత్రి పర్యటనను పురస్కరించుకుని జిల్లాలో పటిష్టమైన భద్రతా వలయాన్ని ఏర్పాటు చేయాలని సీపీ సునీల్ దత్ పోలీసు అధికారులను ఆదేశించారు. ఈ కార్యక్రమంలో మంత్రి పొంగిలేటి శ్రీనివాసరెడ్డి క్యాంపు కార్యాలయ ఇంచార్జి తుంబారు దయాకర్ రెడ్డి, ఏదులాపురం మున్సిపల్ కమిషనర్ పి.శ్రీనివాస రెడ్డితో సహా ఇరిగేషన్, ఆర్ అండ్ బీ తదితర శాఖల అధికారులు పాల్గొన్నారు.

సంక్రాంతి వేళ కోడిపందాల జోరు

- సంక్రాంతిలో ఆంధ్రలో పండేల సందడి
- తెలంగాణ నుంచి భారీగా తరలివెళ్తున్న పండ్లెందారులు
- లక్ష్మలాది రూపాయలు చేతులు మారుతున్న వైనం



అశ్వారావుపేట, జనవరి 14: “కోడిపందాల జోరు.. ఆంధ్ర హోరు” అన్న నానుడి సంక్రాంతి పండుగ వేళ ఆత్మరాల నిజమవుతోంది. సంక్రాంతి అంటేనే ఆంధ్ర ప్రాంతంలో పిండి వంటలు, రుచికరమైన మాంసాహార వంటకాలతో పాటు కోడిపందాలు ప్రధాన ఆకర్షణగా నిలుస్తున్నాయి. పండుగ రాగానే గ్రామగ్రామాన పెద్ద పెద్ద బిడ్డ సిద్ధమై, కోడిపందాలు ఘనంగా నిర్వహించడం ఆనవాయితీగా మారింది. తెలంగాణ ప్రాంతం నుంచి అనేక మంది పండ్లెందారులు, వీక్షకులు ఆంధ్ర ప్రాంతానికి తరలివెళ్తున్నారు. దాదాపు మూడు రోజుల పాటు తెలంగాణకు చెందిన వారు ఆంధ్ర ప్రాంతంలోనే మకాం వేసి కోడిపందాలను తిలకిస్తూ, భారీగా జూదం ఆడుతున్న దృశ్యాలు కనిపిస్తున్నాయి. సంక్రాంతి మూడు రోజులు తెలంగాణ ప్రాంతమంతా పండ్లెందారులు ఆంధ్రా లోనే ఉంటారన్న మాట వినిపిస్తోంది. కోడిపందాల కోసం కోళ్ళు నెలల తరబడి ప్రత్యేక శ్రద్ధతో పెంచుతారు. ప్రత్యేక ఆహారం, సురక్షణతో కోళ్ళను పందాలకు సిద్ధం చేస్తూ పండ్ల రోజు హుషారుగా బరిలోకి దింపుతున్నారు. ముఖ్యంగా కోడిపందాలను వీక్షిస్తూ ప్రజలు సంక్రాంతిని గడుపుతుండగా, ఈ జూదపు సంస్కృతి సామాజికంగా ఏ దిశగా తీసుకెళ్తుందన్న చర్చ కూడా సమాంతరంగా వినిపిస్తోంది. భద్రాద్రి కొత్తగూడెం జిల్లాకు సరిహద్దుగా ఉన్న ఆంధ్ర



మంత్రి తుమ్మలకు శుభాకాంక్షలు

దమ్మపేట, జనవరి 14: మండల పరిధిలోని గండుగులపల్లి లోని మంత్రి తుమ్మల నివాసంలో బుధవారం భోగి పండుగ ను పురస్కరించుకొని రాష్ట్ర వ్యవసాయ శాఖ మంత్రి మంత్రి తుమ్మల నాగేశ్వరరావు కు సత్తుపల్లి, అశ్వారావుపేట నియోజకవర్గ నాయకులు, అభిమానులు, కార్యకర్తలు శుభాకాంక్షలు తెలిపారు. ఈ సందర్భంగా మంత్రి తుమ్మల మాట్లాడుతూ ప్రజలందరూ సుఖ సంతోషాలతో, ఆనందోత్సవాలతో సంక్రాంతి పండుగ జరుపుకోవాలని ఆకాంక్షించారు.



గ్రామానికి ఆదర్శంగా నిలిచిన యువత

చేపేళ్ల, జనవరి 14 : శంకర్ పల్లి మండల పరిధిలోని అలంఖాన్ గూడ గ్రామపంచాయతీ అనుబంధ గ్రామమైన చిన్నారెడ్డి గూడ గ్రామంలో గ్రామ యువత సామాజిక బాధ్యతను చాటుతూ శ్రమదాన కార్యక్రమం చేపట్టింది. గ్రామ అభివృద్ధి లక్ష్యంగా 7వ వార్డు సభ్యుడు రఘు ఆధ్వర్యంలో యువకులు ముందుకు వచ్చి గ్రామానికి వెళ్లే ప్రధాన మార్గాన్ని శుభ్రపరిచారు. గ్రామ గేటు నుంచి లోపలికి వెళ్లే దారిలో ఇరువైపులా పెరిగిన ముళ్ల పొదలు, చెట్ల కొమ్మలు, మొక్కలను తొలగించారు. ఈ మార్గం ద్వారా ప్రతిరోజూ పాఠశాల పిల్లలు, పుద్దులు, రైతులు ప్రయాణించడంతో గత కొంతకాలంగా ఇబ్బందులు ఎదుర్కొంటున్న పరిస్థితి నెలకొంది. యువత చేసిన ఈ శ్రమదానంతో రహదారి పూర్తిగా పరిశుభ్రంగా మారి, రాకపోకలకు ఎలాంటి అడ్డంకులు లేకుండా మారింది. గ్రామ యువత స్వచ్ఛందంగా ముందుకు వచ్చి ఈ కార్యక్రమాన్ని చేపట్టడం గ్రామస్థుల్లో హర్షం వ్యక్తమైంది. గ్రామ అభివృద్ధికి యువత తీసుకుంటున్న చొరవ ఇతర గ్రామాలకు ఆదర్శంగా నిలుస్తోందని పెద్దలు ప్రశంసించారు. ప్రజా ప్రతినిధులు, గ్రామ పెద్దలు యువతకు అభినందనలు తెలియజేస్తూ భవిష్యత్తులో కూడా ఇలాంటి సేవా కార్యక్రమాలు కొనసాగించాలని ఆకాంక్షించారు. ఈ కార్యక్రమంలో 8వ వార్డు మాజీ మెంబర్ గంగారామ్ సింగ్ గణేష్ యాత్ర సభ్యులు జైపాల్ ,హరికృష్ణ ,భూపతి ,భరత్ ,చందు ,రాజేందర్ సింగ్ ,మహేందర్ సింగ్, మధు ,గణేష్ ,లక్ష్మయ్య తదితరులు పాల్గొన్నారు.



ప్రతిభగల నిరుపేద విద్యార్థికి చేయుత.

దాతృత్వం చూపిన విశ్రాంత ఉద్యోగి

సత్తుపల్లి, జనవరి 14: బ్రహ్మకుమారిస్ సంస్థలో సేవలందిస్తున్న రోడ్డు భవనాల శాఖ విశ్రాంత ఉద్యోగి (సత్తుపల్లి) నూరవరపు వెంకట్రావు సంక్రాంతి పర్యధినం సందర్భంగా ఇంటర్ డ్వితీయ సంవత్సరం చదువుతున్న త్రివేణి కుమార్ అనే ప్రతిభగల నిరుపేద విద్యార్థికి రెండు శతబలు బట్టలు ,ఆర్థిక సహాయం అందజేసి ఆ విద్యార్థి పట్ల మరో మారు తన దాతృత్వాన్ని చాటుకున్నారు. బుధవారం భోగి పర్యధినం సందర్భంగా సత్తుపల్లి డివిజన్ ప్రైవేట్ పాఠశాల సంఘ అధ్యక్షులు పసుపులేటి నాగేశ్వరరావు (విశ్వశాంతి విద్యాలయం)చే ఈ సహాయాన్ని అందజేశారు. త్రివేణి నేపథ్యం : ఖమ్మం సమీపంలో పొన్నెకల్లు కు చెందిన త్రివేణి కుమార్ ప్రస్తుతం స్థానిక విద్యా భారతి జూనియర్ కళాశాల యాజమాన్యం జీ.వి. లింగా రెడ్డి ,సత్యనారాయణ సాకారంతో అదే కళాశాలలో చదువుతున్నారు.స్థానిక అనాధ పిల్లల ఆశ్రమంలో ఉంటూ 2 నుంచి 10వ తరగతి వరకు విశ్వశాంతి విద్యాల యం సహకారంతో అదే పాఠశాలలో చదివాడు. 10వ తరగతిలో హిందీ లో (8/10) మినహా మిగిలిన అన్ని సబ్జెక్టులలో 10/10 జీపీఎ మార్కులు సాధించాడు.

ఘనంగా గోదా, రంగనాథుల కల్యాణం

దమ్మపేట, జనవరి 14: మండల కేంద్రంలో ఉన్న శ్రీ రుక్మిణి సత్యభామా సమేత శ్రీ సంతాన వేణుగోపాల స్వామి వారి ఆలయంలో గోదా, రంగనాథుల కల్యాణాన్ని ఆలయ ప్రధాన అర్చకులు శ్రీనివాసాచార్యులు ఘనంగా జరిపించారు. ఈ సందర్భంగా ప్రధాన అర్చకులు మాట్లాడుతూ గోదా దేవి (అందాళ్ అమ్మవారు), రంగనాథుని (శ్రీమహావిష్ణువు) కల్యాణం వైష్ణవ సంప్రదాయంలో అత్యంత పవిత్రమైన ఘట్టం. ఈ కల్యాణం వెనుక ఉన్న నేపథ్యం (గోదా దేవి ఘట్టుక) తమిళనాడులోని శ్రీవిల్లిపుత్తూరులో విష్ణుచిత్తుడు (పెరియాళ్వార్) అనే భక్తుడికి తులసి వనంలో ఒక ఆడపిల్ల లభించగా, ఆమెకు ‘కోదై’ (గోదా) అని పేరు పెట్టి పెంచుకుంటాడనీ, గోదా చిన్నతనం నుంచే రంగనాథునిపై అమితమైన భక్తిని పెంచుకుని, ఆయనే తన పతి అని భావించేదనీ, తిరుప్పావై ప్రథం శ్రీమన్నారాయణుడిని భద్రంగా పొందడానికి గోదా దేవి ధనుర్మాసంలో ‘పావై నోంబు’ (ప్రతం) ఆచరించేదనీ. ఈ సందర్భంగా ఆమె రచించిన 30 పాశురాలనే ‘తిరుప్పావై’ అంటారని తెలిపారు. ప్రతిరోజూ ఒక పాశు రం ద్వారా స్వామివారిని కీర్తిస్తూ, చివరకు ఆయన అనుగ్రహాన్ని పొందిందని, గోదాదేవి భక్తికి మెచ్చిన రంగనాథుడు, ఆమెను వివాహం చేసుకుంటానని విష్ణుచిత్తుడికి స్వప్నంలో తెలియజేయగా, రంగనాథుని ఆజ్ఞ మేరకు, విష్ణుచిత్తుడు గోదా దేవిని పల్లకిలో శ్రీరంగం తీసుకువెళ్తాడనీ, శ్రీరంగంలోని గర్భాలయంలోకి ప్రవేశించిన గోదా దేవి, అందరూ చూస్తుండగానే రంగనాథుని బ్రహ్మపొతుంది. ఈ కల్యాణాన్ని వీక్షించడం వల్ల, కన్యలకు ఉత్తమమైన వరం లభిస్తాడని నమ్మకం. కుటుంబంలో సుఖశాంతులు కలిగి, భక్తి మార్గంలో ఉన్నత స్థితి లభిస్తుందనే నమ్మకం ఉందని ప్రధాన అర్చకులు తెలిపారు. ఈ కార్యక్రమంలో కమిటీ సభ్యులు, భక్తులు అధిక సంఖ్యలో హాజరయ్యారు.





సంక్రాంతి సంబరాలలో ఆలంఖాన్ గూడాలో ముగ్గుల పోటీలు

సర్పంచ్ కందూరి మాధవి శ్రీనివాస్ గౌడ్ ఆధ్వర్యంలో ఘనంగా నిర్వహణ

చేజ్, జనవరి 14: శంకర్ పల్లి మండలం ఆలం ఖాన్ గూడా గ్రామంలో సంక్రాంతి పండుగను పురస్కరించుకొని గ్రామ సర్పంచ్ కందూరి మాధవి శ్రీనివాస్ గౌడ్ గారి ఆధ్వర్యంలో, వార్డు మెంబర్ల సహకారంతో ముగ్గుల పోటీలు ఘనంగా నిర్వహించారు. గ్రామ మహిళలు పెద్ద సంఖ్యలో పాల్గొని రంగురంగుల ముగ్గులతో గ్రామాన్ని పండుగ వాతావరణంతో నింపారు. ఈ కార్యక్రమానికి ముఖ్య అతిథిగా శంకర్ పల్లి ఎస్ఐ మంజుల హాజరై పోటీలను ప్రారంభించారు. ముగ్గుల పోటీలకు న్యాయ నిర్దేశాలుగా కే. శ్రీను, కే. రాజేందర్, టి. కృష్ణయ్యలు వ్యవహరించారు. కార్యక్రమానికి చైర్మన్ గా గ్రామ ఉపాధ్యాయుడు లక్ష్మారెడ్డి బాధ్యతలు నిర్వహించారు. ఈ సందర్భంగా గ్రామ సర్పంచ్ కందూరి మాధవి శ్రీనివాస్ గౌడ్ మాట్లాడుతూ, ముగ్గులు మన భారతీయ సంస్కృతి సంప్రదాయాలకు ప్రతీకలని, సంక్రాంతి పంటి పండుగలు గ్రామీణ సంస్కృతిని నిలబెట్టే ప్రధాన సందర్భాలని తెలిపారు. ఇలాంటి కార్యక్రమాల ద్వారా గ్రామంలో ఐక్యత మరింత బలపడుతుందని అన్నారు. ముఖ్య అతిథి ఎస్ఐ మంజుల మాట్లాడుతూ, గ్రామస్థులు మన సంస్కృతి సంప్రదాయాలను కాపాడే విధంగా ఈ తరహా కార్యక్రమాలు నిర్వహించడం అభినందనీయమని పేర్కొన్నారు. అలాగే ప్రజలందరూ ట్రాఫిక్ నియమాలను తప్పనిసరిగా పాటించి, రోడ్డు ప్రమాదాల నివారణలో బాధ్యతగా వ్యవహరించాలని సూచించారు. ఈ కార్యక్రమంలో వార్డు మెంబర్లు, గ్రామ పెద్దలు, మహిళలు, యువత మరియు గ్రామస్థులు పెద్ద సంఖ్యలో పాల్గొని కార్యక్రమాన్ని విజయవంతం చేశారు. చివరగా ముగ్గుల పోటీల్లో విజయం సాధించిన వారికి సర్పంచ్ కందూరి మాధవి శ్రీనివాస్ గౌడ్ బహుమతులు అందజేశారు.



సంక్రాంతి, కనుమ పండుగల సందర్భంగా ప్రజలకు కలెక్టర్ జితేష్ వి. పాటిల్ శుభాకాంక్షలు

భద్రాద్రి కొత్తగూడెం, జనవరి 14: సంక్రాంతి, కనుమ పండుగలను పురస్కరించుకుని జిల్లా ప్రజలందరికీ జిల్లా కలెక్టర్ జితేష్ వి. పాటిల్ బుధవారం ఒక ప్రకటనలో వ్యాధయపూర్వక శుభాకాంక్షలు తెలిపారు. తెలుగువారి అతిపెద్ద పండుగ అయిన సంక్రాంతి ప్రతి ఇంటిలో సినంపడలు, ఆయురారోగ్యాలు నింపాలని ఆయన ఆకాంక్షించారు. ప్రకృతిని ప్రేమించే, రైతన్నను గౌరవించే గొప్ప పండుగగా సంక్రాంతి నిలుస్తుందని పేర్కొన్నారు. పంట చేతికి వచ్చిన ఆనందంతో రైతులు జరుపుకునే ఈ పండుగ గ్రామీణ ఆర్థిక వ్యవస్థకు మరింత పునరుత్థేజ్యాన్ని అందించాలని ఆశాభావం వ్యక్తం చేశారు. కొత్త ఆశలు, కొత్త వెలుగులతో ప్రజలు తమ జీవితాలను ప్రారంభించుకోవాలని, కొత్త సంవత్సరంలో జిల్లా అన్ని రంగాల్లో అభివృద్ధి సాధించాలని కలెక్టర్ ఆకాంక్షించారు. జిల్లా ప్రజలందరూ సుఖసంతోషాలతో, సమృద్ధిగా ఉండాలని మనస్ఫూర్తిగా కోరుకుంటున్నట్లు జిల్లా కలెక్టర్ జితేష్ వి. పాటిల్ తెలిపారు.

‘డిజిటల్ ఐడీ’లపై వెనక్కి తగ్గిన బ్రిటన్

బ్రిటన్ : దేశంలో వలసలను నియంత్రించేందుకు తీసుకుంటున్న చర్యలకు డిజిటల్ ఐడీలు దోహదపడతాయని భావించిన బ్రిటన్.. తాజాగా ఈ ప్రణాళికపై వెనక్కి తగ్గింది. దేశంలో ఉద్యోగం పొందడానికి డిజిటల్ ఐడీ కార్డు తప్పనిసరి కాదని పేర్కొంది. ఈ విధానంపై ప్రతిపక్షాలతో పాటు అధికార పక్షం నుంచి విమర్శలు రావడంతో యాత్ర ప్రధాని కీర్ స్టార్మర్ దీనిపై యూటర్న్ తీసుకున్నట్లు తెలుస్తోంది. బ్రిటన్ పౌరులు, నివాసితులు దేశంలో పనిచేయాలంటే డిజిటల్ ఐడీ కార్డులు ఉండాలని ప్రధాని కీర్ స్టార్మర్ గతంలో స్పష్టం చేశారు. దేశంలో అక్రమ వలసలను నియంత్రించడంలో దోహదపడుతుందని గత సెన్సెంబర్లో పేర్కొన్నారు. ఆరోగ్య సంరక్షణ, సంక్షేమం, చిన్నారుల రక్షణతోపాటు ప్రభుత్వ సర్వీసులను మరింత సులభతరం చేస్తుందన్నారు. ఈ క్రమంలో భారత్ లోని ‘ఆధార్’ వ్యవస్థ గురించి తెలుసుకునేందుకు స్టార్మర్ ఆసక్తి చూపారు. రెండో ప్రపంచ యుద్ధం తర్వాత సామాన్య పౌరులకు ఈ తరహా డిజిటల్ ఐడీ కార్డులను బ్రిటన్ తప్పనిసరి చేయలేదు. ఈ అంశం దశాబ్దాలుగా వివాదాస్పదంగానే ఉంది. మాజీ ప్రధాని టోనీ బ్లైరు కూడా వీటిని ప్రవేశపెట్టేందుకు ప్రయత్నించినప్పటికీ ఫలితం లేదు. ఉగ్రవాదంపై పోరు, మోసాలను నియంత్రించడానికి ఇదో మార్గమని అప్పట్లో ఆయన చెప్పారు. కానీ, పౌరుల వ్యక్తిగత స్వేచ్ఛను ఉల్లంఘించడంతోపాటు వారి సమాచారానికి ముప్పు ఏర్పడుతుందని పౌర హక్కుల కార్యకర్తల వాదనతో ఆయా ప్రభుత్వాలు వెనకడుగు వేస్తున్నాయి.

ఇరాన్ లో మారణహోమాలు

2,571కి పరిగిన మృతులు

దుబాయ్ :ఆర్థిక సంక్షోభంతో ఇరాన్ లో మొదలైన ఆందోళనలు మారణ హోమాలుగా మారాయి. ఆందోళనకారులను అణచి వేసే క్రమంలో ఆ దేశంలో భారీ విధ్వంసమే చోటు చేసుకుంటున్నట్లు తెలుస్తోంది. గత కొన్ని వారాలుగా జరుగుతున్న ఈ ఘర్షణల్లో మృతుల సంఖ్య వేలల్లో ఉన్నట్లు తెలియడం ప్రపంచాన్ని దిగ్భ్రాంతికి గురిచేస్తోంది. ఇరాన్ ఆందోళనల్లో ఇప్పటివరకు 2,571 మంది మృతి చెందినట్లు అమెరికా కేంద్రంగా పని చేసే మానవ హక్కుల ఉద్యమకారుల వార్తా సంస్థ బుధవారం వెల్లడించింది. వీరిలో 2,403 మంది ఆందోళనకారులు కాగా.. 147 మంది భద్రతా సిబ్బంది, ప్రభుత్వానికి చెందినవారు ఉన్నట్లు తెలుస్తోంది. ఆందోళనలతో సంబంధం లేని 12 మంది చిన్నారులు, 9 మంది పౌరులు చనిపోయినట్లు సదరు సంస్థ పేర్కొంది. ఇప్పటివరకు 18,000 మందికి పైగా నిరసనకారులను భద్రతాధికారులు అరెస్ట్ చేశారు. ఈ ఘర్షణల్లో మరణాల సంఖ్య మరింత పెరగవచ్చనే ఆందోళన వ్యక్తమవుతోంది. ఈ ఆందోళనల నేపథ్యంలో ఇరాన్ లో ఎస్ఎంఎస్ఎలు, ఇంటర్నెట్ సేవలు నిలిపివేయిన సంగతి తెలిసిందే. దీంతో కమ్యూనికేషన్ కోసం శాటిలైట్ ఇంటర్నెట్ ప్రావైడర్ స్టార్లింక్ ఉచిత సేవలు అందిస్తున్నట్లు తెలుస్తోంది. ఈ విషయాన్ని మానవ హక్కుల సంఘాలు వెల్లడించగా.. స్టార్లింక్ మాత్రం ఇంకా ధ్రువీకరించలేదు.

‘ఇరాన్ ను వీడండి’.. భారతీయులకు విదేశాంగశాఖ సూచన

ఇరాన్ లో ఆందోళనలు హింసాత్మకంగా మారుతున్న నేపథ్యంలో.. అక్కడి భారత రాయబార కార్యాలయం ఆ దేశంలో ఉంటున్న మన పౌరులను అప్రమత్తం చేసింది. అందుబాటులో ఉన్న రవాణా మార్గాల్లో దేశాన్ని వీడాలని సూచించింది. మరోవైపు భారత విదేశాంగశాఖ సైతం.. తదుపరి నోటీసు ఇచ్చేవరకు ఆ దేశానికి ప్రయాణించొద్దని సూచించింది. “స్థానికంగా మారుతున్న పరిస్థితుల దృష్ట్యా ఇరాన్ లోని భారత పౌరులు, భారత సంతతికి చెందినవారు తగిన జాగ్రత్తలు తీసుకోవాలి. ఆందోళనలు, ప్రదర్శనలు జరుగుతున్న ప్రాంతాలకు దూరంగా ఉండాలి. రాయబార కార్యాలయంతో టచ్లో ఉండాలి. భారత పౌరులు తమ పాస్ పోర్టులు, గుర్తింపు కార్డులు సహా ప్రయాణ, ఇమిగ్రేషన్ పత్రాలను సిద్ధంగా ఉంచుకోవాలి. ఎంబెసీలో రిజిస్టర్ కాకపోతే వెంటనే చేసుకోవాలి” అని ఇరాన్ లోని భారత రాయబార కార్యాలయం సూచించింది. ఇరాన్ లో ప్రభుత్వ వ్యతిరేక నిరసనలు ఉద్రిక్తంగా మారాయి. ఇప్పటివరకు 2500 మందికిపైగా మృతి చెందారు. మరోవైపు.. నిరసన లు కొనసాగించాలని అమెరికా అధ్యక్షుడు డొనాల్డ్ ట్రంప్ పిలుపునిచ్చారు. ఈ పరిణామాలపై భారత విదేశాంగశాఖ ఇప్పటికే ఓసారి పౌరులను అప్రమత్తం చేసింది. ఇరాన్ కు అనవసర ప్రయాణాలను మానుకోవాలని తెలిపింది.

ఆరోపణలు సులువే.. ఆధారాలెక్కడ?

కెనడాపై భారత రాయబారి ఫైర్

కెనడా: ఉగ్రవాదాన్ని అరికట్టడంలో కెనడా 40 ఏళ్లుగా విఫలమవుతూనే ఉందని అక్కడి భారత హైకమిషన్ డినేక్ పట్నాయక్ అన్నారు. అందువల్లే భారత్ వ్యతిరేక కుట్రలకు ఒడ్డునా కేంద్రంగా మారుతోందని విమర్శించారు. కెనడా మీడియా సంస్థ సీబీసీకి డినేక్ ఇంటర్వ్యూ ఇచ్చారు. ఈ సందర్భంగా ఖలిస్థానీ ఉగ్రవాది హర్జీవ్ సింగ్ నిజ్జర్ హత్య ఘటన ప్రస్తావనకు రాగా.. ఈ కేసులో భారత్ పై కెనడా ఆరోపణలను ఆయన మరోసారి తిప్పికొట్టారు. “కెనడా గడ్డ నుంచి జరుగుతోన్న ఉగ్ర కుట్రల గురించి మేం 40 ఏళ్లుగా చెబుతూనే ఉన్నాం. ఉగ్రవాద కట్టడికి ఈ దేశ నేతపెందైనా చర్యలు చేపట్టారా? ఈ కేసుల్లో (ఎయిరిండియాపై బాంబు దాడి ఘటనను పరోక్షంగా ప్రస్తావిస్తూ) కనీసం ఒక్కరికైనా శిక్ష పడిందా? కెనడా దృఢంగా ప్రమాణాలను పాటిస్తోంది. ఉగ్రవాదుల గురించి భారత్ లేవనెత్తినప్పుడు ఆధారాలు కావాలని డిమాండ్ చేస్తోంది. మరి మా దేశంపై కెనడా ఆరోపణలు చేసినప్పుడు కూడా (నిజ్జర్ హత్య కేసు విషయంలో) ఆధారాలు చూపించాలి కదా. ఆరోపణలు చేయడం సులువే. ఆ ఘటనలో భారత ఏజెంట్ల పాత్ర ఉందని చెప్పేందుకు కచ్చితమైన సమాచారం ఉందని పదే పదే చెబుతోంది. మరి అందుకు తగిన ఆధారాలెక్కడ?” అని భారత రాయబారి ప్రశ్నించారు. నిజ్జర్ హత్య కేసుకు సంబంధించి కెనడాలో నలుగురు వ్యక్తులపై కేసు నమోదైందని, ఇప్పటివరకు భారత ప్రభుత్వంపై ఎలాంటి అభియోగాలు లేవని డినేక్ పట్నాయక్ స్పష్టం చేశారు. ఈ కేసులో చట్టం తన పని తాను చేసుకుపోతుందని తెలిపారు. నిజ్జర్ హత్య కేసులో భారత ప్రభుత్వ ఏజెంట్ల పాత్ర ఉందంటూ గతంలో కెనడా చేసిన ఆరోపణలతో ఇరుదేశాల మధ్య దౌత్య విభేదాలు రాజుకున్న సంగతి తెలిసిందే.



భాజపాతో జట్టుకట్టే ప్రసక్తే లేదు : టీవీకే

తమిళనాడు : విజయ్ పార్టీని ఎన్నియోటికీ బలవంతంగా చేర్చుకోవడానికి చేస్తున్న ప్రయత్నాలలో భాగంగానే ఆయన నటించిన ‘జన నాయగన్’ టీట్రానికి నకాంంలో సెన్సార్ సర్టిఫికేట్ లభించకుండా కేంద్రం అడ్డుపడుతోందని ప్రతిపక్షాలు విమర్శిస్తున్నాయి. ఈ నేపథ్యంలో ఎన్నికల్లో పాత్రుపై తమిళగ వెర్రి కళగం స్పందించింది. రాజకీయంగా తమను అభ్యుదయానికి ఎన్ని ప్రయత్నాలు చేసినా ఎన్నీవతో జట్టు కట్టే ప్రసక్తే లేదని టీవీకే డిప్యూటీ జనరల్ సెక్రటరీ నిర్మల్ కుమార్ స్పష్టంచేశారు. టీవీకేను కూల్చడానికి ఎన్ని కుట్రలు పన్నినా తమ పార్టీ సిద్ధాంత వైఖరిలో ఎటువంటి మార్పు ఉండదని పేర్కొన్నారు. టీవీకేకు భాజపా సిద్ధాంత శత్రువు అయితే డీఎంకే రాజకీయ శత్రువని అన్నారు. ‘జన నాయగన్’ సినిమా వ్యవహారంపై కాంగ్రెస్ అగ్రనేత రాహుల్ స్కందనను స్వాగతిస్తున్నట్లు నిర్మల్ కుమార్ తెలిపారు. దీనిని తమ పార్టీకి కాంగ్రెస్ ఇస్తున్న స్నేహపూర్వక మద్దతుగా భావిస్తున్నట్లు వెల్లడించారు. అయితే ఆ పార్టీతో పాత్రు విషయంపై తమ పార్టీ అధినేత విజయ్ మాత్రమే నిర్ణయం తీసుకుంటారన్నారు. మరోవైపు కర్నాటక జిల్లా తొక్కిసలాట దుర్ఘటన వ్యవహారం లోనూ విజయ్ కు సీబీఐ మరోసారి సమస్య జారీ చేయడంతో.. ఆయనను ఇరకాటంలో పెట్టి పాత్రుకు ఒప్పించడానికి భాజపా యత్నిస్తోందనే అభిప్రాయాలు కూడా వినిపిస్తున్నాయి.

కెనడాలో భారతీయుడి హత్య

కెనడా: కెనడాలో ఓ భారతీయుడు హత్యకు గురయ్యాడు. సర్రే నగరంలో మంగళవారం మధ్యాహ్నం పంజాబీకు చెందిన పాపావరచేత్ (గ్రీబఅయ్యుఎం డింబఅఅంబంపుఅ) బిందర్ గర్బా (48) తన ఇంటికి కొంత దూరంలో తీవ్ర గాయాలతో పడి ఉండడాన్ని స్థానికులు గమనించి పోలీసులకు సమాచారం ఇచ్చారు. ఘటనా స్థలానికి చేరుకున్న పోలీసులు అతడు బుల్లెట్ గాయాలతో ప్రాణాలు కోల్పోయినట్లు గుర్తించారు.



తెలుస్తోంది. ఈ విషయాన్ని మానవ హక్కుల సంఘాలు వెల్లడించగా.. స్టార్లింక్ మాత్రం ఇంకా ధ్రువీకరించలేదు.



టారిఫ్లు ఆపితే నా దారులు నాకున్నాయ్

సుప్రీం తీర్పునకు ముందు ట్రంప్

యూఎస్ :అమెరికా అధ్యక్షుడు డొనాల్డ్ ట్రంప్ టారిఫ్ విధానాలపై అక్కడి సుప్రీంకోర్టు నేడు తీర్పు వెలువరించనుంది. ఈ నేపథ్యంలో ట్రంప్ స్పందించారు. ఒకవేళ తాను విధించిన సుంకాలను న్యాయస్థానం అడ్డుకుంటే.. ప్రత్యామ్నాయ మార్గాలను వెతుకుతామని ఆయన వెల్లడించారు. “ఛైనా ప్రయోజనాలకు మద్దతు కల్పించే ఉద్దేశంతోనే కొందరు ఈ టారిఫ్లను సవాల్ చేస్తూ కేసులు వేశారు. ఒకవేళ కోర్టు సుంకాలను వ్యతిరేకిస్తే మా ప్రభుత్వం కచ్చితంగా ప్రత్యామ్నాయ అవకాశాలను అన్వేషిస్తుంది. నేను విధించిన టారిఫ్ల వల్ల తక్కువ సమయంలోనే ఫెడరల్ బడ్జెట్ ద్రవ్యోటబు 27 శాతం వరకు తగ్గింది. ఈ సుంకాల వల్ల అమెరికాలో వినియోగ ఖర్చులు పెరిగాయని విమర్శకులు అంటున్నారు. అది నిజం కాదు. ఈ టారిఫ్లను విదేశాల్లో చెల్లిస్తున్నాయి. అమెరికాలోని కొనుగోలుదారులకు ఎలాంటి సమస్య ఉండదు. ఈ విషయంలో నేను తీసుకున్న నిర్ణయం సరైనదే” అని ట్రంప్ పేర్కొన్నారు. ట్రంప్ రెండోసారి అధికారంలోకి వచ్చిన కొన్ని నెలలకే పలు దేశాలపై సుంకాల బాదుడు మొదలుపెట్టిన సంగతి తెలిసిందే. దీనిపై అమెరికా న్యాయస్థానాల్లో పలు పిటిషన్లు దాఖలయ్యాయి. ప్రస్తుతం ఈ వ్యవహారం అగ్రరాజ్య సుప్రీంకోర్టు పరిధిలో ఉంది. దీనిపై న్యాయస్థానం బుధవారం (అమెరికా కాలమానం ప్రకారం) తీర్పు వెలువరించనుంది. టారిఫ్ల విషయం లో ట్రంప్ అంతర్జాతీయ అత్యవసర ఆర్థిక అధికారాల చట్టాన్ని అతిక్రమించారా? లేదా? అనేది కోర్టు నిర్ణయించనుంది. ఈ క్రమంలోనే గత కొన్ని రోజులుగా ట్రంప్ వరుసగా పోస్టులు పెడుతున్నారు. తాను విధించిన సుంకాలను సుప్రీంకోర్టు కొట్టేస్తే తీవ్ర ఇబ్బందుల్లో ఇరుక్కుంటామని, ఇప్పటివరకు వసూలు చేసిన సుంకాలను తిరిగి చెల్లించడం అనాధ్యమని ఆయన అన్నారు.



శబరిమలలో మకరజ్యోతి దర్శనం

పులకించిన భక్తజనం

శబరిమల: హరిహరక్షేత్రం శబరిమల ‘స్వామియే శరణం అయ్యుష్’ అంటూ అయ్యుష్ నామస్మరణతో మార్చోగింది. మకర సంక్రాంతి సందర్భంగా జ్యోతి దర్శనం కోసం భారీగా భక్తులు తరలివచ్చారు. అలయనికి ఈశాన్య దిశలో పర్వతశ్రేణుల నుంచి వెలుగులీనుతున్న జ్యోతి దర్శనమిచ్చింది. జ్యోతి దర్శనంతో వేలాది మంది భక్తులు పులకించిపోయారు. హరిహర సుతుడైన స్వామి అయ్యుష్ను స్మరిస్తూ స్వామియే శరణం అయ్యుష్ అన్న శరణాఘోషలతో శబరిగిరిలను ప్రతిధ్వనించాయి. కాంతమూల కొండలపై దేవతలు, రుషులు కలిసి భగవంతునికి హారతి ఇస్తారని భక్తుల ప్రగాఢ విశ్వాసం. అంతకుముందు పండాళం నుంచి తీసుకువచ్చిన తిరువాభరణాలను ప్రధాన అర్చకులు స్వామివారికి అలంకరించారు. అనంతరం మూలమూర్తికి హారతి నిచ్చారు. ఆ వెంటనే క్షణాల్లో లీకట్లను తొలగిస్తూ పానాంబుబలమేదు వర్షత శిఖరాల్లో జ్యోతి దర్శనమైంది. తెలుగు రాష్ట్రాలతో పాటు దేశంలోని వివిధ ప్రాంతాల నుంచి అయ్యుష్ భక్తులు శబరిమలకు భారీగా తరలివచ్చారు.



ప్రయత్నాలు విఫలమైనా.. డిశ్ శివకుమార్ పోస్టుకు అర్థమేంటి?

బెంగళూరు:కాంగ్రెస్ అగ్రనేత రాహుల్ గాంధీ కర్ణాటక పర్యటనతో రాష్ట్రంలో ముఖ్యమంత్రి మార్పు అంశంపై మరోసారి జోరుగా ప్రచారం జరుగుతోంది. ఈ పరిణామాల వేళ కర్ణాటక ఉప ముఖ్యమంత్రి డిశ్ శివకుమార్ చేసిన పోస్ట్ మరంత చర్చనీయాంశంగా మారింది. ‘ప్రయత్నాలు విఫలమైనా.. ప్రార్థనలు ఎన్నటికీ విఫలం కావు’ అంటూ డిశ్ తన ఎక్స్ ఖాతాలో రాసుకొచ్చారు. దీంతో సీఎం మార్పుపైనే ఆయన పరోక్షంగా మాట్లాడారంటూ ఊహాగానాలు మొదలు య్యాయి. రాహుల్ గాంధీ మంగళవారం మైసూరులో పర్యటించిన సంగతి తెలిసిందే. ఈ సందర్భంగా ముఖ్యమంత్రి సిద్ధరామయ్య, ఉపముఖ్యమంత్రి డిశ్ శివకుమార్ తదితర నేతలతో ఆయన కొద్దిసేపు మాట్లాడారు. రాష్ట్రంలో అధికార పంపిణీ వ్యవహారంపై వీరు చర్చించినట్లు తెలుస్తోంది. ఈ అంశంపై స్పష్టతనివ్వాలని ఈ సందర్భంగా సీఎం సిద్ధరామయ్య.. రాహుల్ గాంధీని కొరినట్లు సమాచారం. 2023లో జరిగిన అసెంబ్లీ ఎన్నికల తర్వాత ముఖ్యమంత్రి పదవిపై రాష్ట్ర కాంగ్రెస్ లో తీవ్ర స్థాయిలో చర్చ జరిగింది. సిద్ధరామయ్య, డిశ్ శివకుమార్ లు రెండున్నరేళ్ల పాటు పదవిలో కొనసాగేలా అంగికారానికి వచ్చారని అప్పట్లో వార్తలు వచ్చాయి. అయితే, ఈ ఊహాగానాలను ఖండిస్తూ బదేళ్లూ తానే సీఎంగా ఉంటానని సిద్ధరామయ్య పలుమార్లు స్పష్టం చేశారు. అదే సమయంలో ముఖ్యమంత్రి పదవి చేపట్టాలనే ఆశ తనకు ఉందనే అర్థం వచ్చేలా డిశ్ కూడా వ్యాఖ్యలు చేయడం ప్రాధాన్యం సంతరించుకుంది.

‘10 మినిట్స్ డెలివరీ’ తొలగించిన స్విగీ, జెప్టో

క్విక్ కామర్స్ సంస్థలైన స్విగీ ఇన్స్టామార్ట్, జెప్టో ‘10 మినిట్స్ డెలివరీ’ బ్రాండింగ్ను నిలిపివేశాయి. ప్రభుత్వ ఆదేశాల మేరకు బ్లింకిల్ మంగళవారం తొలుత ఈ నిర్ణయం తీసుకోగా.. బుధవారం ఈ రెండు సంస్థలూ ‘10 నిమిషాల్లో డెలివరీ’ ప్రకటనను ఆపివేశాయి. త్వరితగతిన డెలివరీ పేరుతో డెలివరీ ఏజెంట్లపై ఒత్తిడి తీస్తున్నారంటూ గిగ్ వర్కర్ల నుంచి ఇటీవల ఆందోళనలు వ్యక్తమైన సంగతి తెలిసిందే. ఈ నేపథ్యంలో కేంద్ర కార్మిక శాఖ మంత్రి మన్మోహన్ మాండవీయ.. బ్లింకిల్, జెప్టో, జోమాట్, స్విగీ ప్రతినిధులతో సమావేశమయ్యారు. డెలివరీ కార్మికుల సంక్షేమం, భద్రతను దృష్టిలో ఉంచుకుని ఇటువంటి హామీ ఇవ్వొద్దని ఆయా సంస్థలకు స్పష్టంచేశారు. ఈ నేపథ్యంలో ‘10 నిమిషాల డెలివరీ’ ప్రకటనను తొలగింపునకు కంపెనీలు చర్యలు చేపట్టాయి. అయితే, బ్రాండింగ్ మారుతుండే తప్ప.. కస్టమర్లకు క్విక్ డెలివరీలు మాత్రం ఎప్పటిలానే కొనసాగుతాయి. 10 నిమిషాల నిబంధన



తొలగించడం వల్ల డెలివరీ ఏజెంట్లపై ఆ మేర ఒత్తిడి తగ్గుతుంది. గిగ్ కార్మికుల భద్రత కోసం కేంద్ర ప్రభుత్వం తీసుకున్న చర్యలను గిగ్ అండ్ ప్లాట్ఫామ్స్ సర్వీస్ వర్కర్స్ యూనియన్ స్వాగతించింది.



బజనెస్

మిచెల్, విల్ యంగ్ మెరుపులు

రెండో వన్డేలో న్యూజిలాండ్ విజయం

రాహుల్ శతకం వృధ

రాజ్కోట్: రాజ్కోట్లోనే సిరీస్ను చేజిక్కించుకోవాలన్న టీమ్ ఇండియా ఆశ నెరవేరలేదు. మండకాడి పిచ్పై మన కన్నా మెరుగ్గా బ్యాటింగ్, బౌలింగ్ చేసిన కివీస్.. రెండో వన్డేలో పైచేయి సాధించింది. బంతితో భారతీకు కళ్లెం చేసిన కివీస్.. మిచెల్ అద్భుత శతకంతో తదబాటు లేకుండా లక్ష్యాన్ని ఛేదించేసింది. రాహుల్ శతకం వృధ అయింది. భారతీకు భంగపాటు. దరీల్ మిచెల్ (131 నాటౌట్; 117 బంతుల్లో 11(4), 2(6)) అదిరే శతకం సాధించడంతో రెండో వన్డేలో 7 వికెట్ల తేడాతో భారతీను ఓడించిన కివీస్.. 1-1తో సిరీస్ను సమం చేసింది. కేఎల్ రాహుల్ (112 నాటౌట్; 92 బంతుల్లో 11(4), 1(6)) శతకం బాదడంతో బుధవారం మొదట భారత్ 7 వికెట్ల సవ్యానికి 284 పరుగులు చేసింది. శుభేమన్ గిల్ (56; 53 బంతుల్లో 9(4), 1(6)) రాణించారు. ఆ తర్వాత భారత బౌలర్లు రాణించలేకపోయారు. మిచెల్తో పాటు విల్ యంగ్ (87; 98 బంతుల్లో 7(4)) సత్తా చాటడంతో లక్ష్యాన్ని న్యూజిలాండ్ 47.3 ఓవర్లలో 3 వికెట్లు మాత్రమే కోల్పోయి ఛేదించింది. భారత్లో కివీస్కు ఇది అత్యధిక లక్ష్యఛేదన. నిర్ణయాత్మక మూడో వన్డే ఆదివారం జరుగుతుంది. నిలిచిన ఆ ఇద్దరు.. ఛేదనలో సూపర్ శతకం సాధించిన మిచెల్.. విల్ యంగ్తో అద్భుత భాగస్వామ్యంతో కివీస్ను విజయవధంలో నడిపించాడు. ఆరంభంలో మెరుగ్గానే బౌలింగ్ చేసిన భారత బౌలర్లు ఆ తర్వాత ప్రభావం చూపలేకపోయారు. ముఖ్యంగా మధ్య ఓవర్లలో



వికెట్ల వేటలో విఫలం కావడం భారత్ను దెబ్బతీసింది. అయితే భారత్లోగా ఆరంభంలో కివీస్ కూడా కష్టపడింది. సిరాజ్, హర్దిత్ రాణా అత్యంత కట్టుదిట్టమైన బౌలింగ్తో ఆ జట్టుకు కళ్లెం వేశారు. ఆరో ఓవర్లో కాన్వే (16; 21 బంతుల్లో 3(4))ను హర్దిత్ చేసేటప్పటికి స్కోరు 22 పరుగులే. పరుగుల కోసం చెమటోడ్సిన నికోల్స్ (24 బంతుల్లో 10) 13వ ఓవర్లో, జట్టు స్కోరు 46 వద్ద వెనుదిరిగాడు. ఆ తర్వాత మిచెల్, యంగ్ చక్కని బ్యాటింగ్తో ఇన్నింగ్స్ను నిర్మించారు. డ్రైవ్తో చేస్తూ, వీలైనప్పుడు బంతిని బౌండరీకి తరలించారు. భారత బౌలర్లు ఎంత ప్రయత్నించినా ఈ భాగస్వామ్యాన్ని విడదీయలేకపోయారు. ఇద్దరిలో మిచెల్ దూకుడుగా బ్యాటింగ్ చేశాడు. మంచి స్కోప్ పట్టు ఆడాడు. అతడు 52 బంతుల్లో, యంగ్ 68 బంతుల్లో అర్ధశతకాలు పూర్తి చేశారు. 36వ ఓవర్లో స్కోరు 200లకు చేరుకుంది. కాసేపటికే యంగ్ను ఔట్ చేయడం ద్వారా 162 పరుగుల భాగస్వామ్యాన్ని కుల్దీపే విడదీసినా భారత్కు పెద్దగా ఉపయోగం లేకపోయింది. ఆ నిద్రావణ మిచెల్పై ఎలాంటి ఒత్తిడినీ పెంచలేదు. చక్కని బ్యాటింగ్ను కొనసాగించిన అతడు.. ఫిలిప్స్ (32 నాటౌట్; 25 బంతుల్లో 2బ4, 1బ6) పరుగుల వేటను కొనసాగించాడు. ఫిలిప్స్ కూడా అలవోకగా బ్యాటింగ్ చేయడంతో ఎలాంటి నాటకీయతకు అవకాశం లేకుండా కివీస్ లక్ష్యాన్ని అందుకుంది. వన్డేలో ఎనిమిదో శతకం సాధించిన మిచెల్.. ఫిలిప్స్తో అభేద్యమైన నాలుగో వికెట్కు 57 బంతుల్లో 78 పరుగులు జోడించాడు. 80 పరుగుల వ్యక్తిగత స్కోరు వద్ద ప్రసిడ్ క్వార్ట్ వదిలేయడం మిచెల్కు కలిసొచ్చింది. భారత స్పిన్నర్లు జడేజా, కుల్దీపే వరుసగా రెండో మ్యూచ్లోనూ నిరాశపరిచారు. కుల్దీపే ఏకంగా 82 పరుగులిచ్చాడు. మన స్పిన్నర్ల కన్నా కివీస్ అరంగేట్ర స్పిన్నర్ లెనాక్స్ (1/42) మెరుగ్గా బౌలింగ్ చేశాడు. నిలిచిన రాహుల్: మండకాడి పిచ్పై భారత్ 284 పరుగులు చేసిందంటే కారణం కేఎల్ రాహుల్ పోరాటమే. రోహిత్ (24), కోహ్లా (23) పెద్ద స్కోర్లు చేయకున్నా శ్రేయస్ (8) విఫలమైనా అతడు అద్భుత శతకంతో జట్టును నిలబెట్టాడు. కీలక భాగస్వామ్యాలతో

కివీస్ను అడ్డుకున్నాడు. టాస్ ఓడి భారత బ్యాటింగ్కు దిగగా.. ఓపెనర్ రోహిత్, శుభేమన్ గిల్ ఆరంభంలో అతి జాగ్రత్తగా ఆడారు. కివీస్ పేసర్లు జేమీసన్, ఫౌక్స్ కట్టుదిట్టంగా బౌలింగ్ చేయడంతో ఓపెనర్లు పరుగుల కోసం కష్టపడ్డారు. 5 ఓవర్లకు స్కోరు 10 పరుగులే. జేమీసన్ తొలి రెండు ఓవర్లు మెయిడిన్లే కావడం గమనార్హం. రోహిత్ శర్మ తాను ఎదుర్కొన్న 11వ బంతికి కానీ ఖాతా తెరవలేకపోయాడు. కానీ ఆరో ఓవర్ నుంచి పరిస్థితి మారిపోయింది. ఆరంభ ఇబ్బందిని అధిగమిస్తూ రోహిత్, గిల్ ఇద్దరూ స్వేచ్ఛగా బ్యాట్ రుఖిపించడంతో భారత్ 12 ఓవర్లలో 70/0తో మెరుగైన స్థితికి చేరుకుంది. కానీ అనూహ్యంగా తడబడింది. కొద్ది వ్యవధిలోనే నాలుగు వికెట్లు కోల్పోయి చిక్కుల్లో పడింది. క్లార్క్ బౌలింగ్లో కవర్ మీదుగా భారీ షాట్ ఆడబోయిన రోహిత్ యంగ్కు చిక్కాడు. ఆ తర్వాత కెప్టెన్ గిల్, వైస్ కెప్టెన్ శ్రేయస్ అయ్యర్ (17 బంతుల్లో 8) మిస్ పాట్లతో వెనుదిరిగారు. జేమీసన్ స్లో ఫార్వర్డ్ బాల్ను పుల్ చేయబోయిన గిల్.. మిడ్వికెట్లో మిచెల్కు చిక్కాడు. నిలదొక్కుకోవడానికి సమయం తీసుకున్న శ్రేయస్.. క్లార్క్ బౌలింగ్ చేరుగా మిడాన్లో బ్రాన్ వెల్తుక్ క్యాచ్ ఇచ్చాడు. బౌండరీతో ఖాతా తెరిచిన కోహ్లా.. కుదురుకుంటున్న దశలో వెనుదిరిగాడు. మరోవైపు నుంచి బ్యాటర్లు ఔట్ కావడం అతడి లయను దెబ్బతీసినట్లుంది. క్లార్క్ బౌలింగ్లో ఇన్స్టెడ్ ఎడ్వైతో అతడు బౌల్డ్ కావడంతో టీమ్ ఇండియా 118/4తో చిక్కుల్లో పడింది. ఆ దశలో పట్టుదలగా నిలిచిన రాహుల్, బాధ్యతాయుత ఇన్నింగ్స్తో జట్టును అదుకున్నాడు. పరుగుల వేగం తగ్గినా.. జడేజా (27)తో అయిదో వికెట్కు 73 పరుగులు జోడించి ఇన్నింగ్స్ను చక్కదిద్దాడు. 39వ ఓవర్లో జడేజా నిద్రామించాక నితీష్ కుమార్ రెడ్డి (20)తో రాహుల్ మరో విలువైన భాగస్వామ్యాన్ని (57) నెలకొల్పాడు. 47వ ఓవర్లో నితీష్ ఔటయ్యేటప్పటికి భారత్ స్కోరు 248. హర్దిత్ రాణా (2) కూడా వెంటనే బైటైనా.. రాహుల్ చెలరేగడంతో ఆఖరి రెండు ఓవర్లలో భారత్ 26 పరుగులు రాబట్టింది. జేమీసన్ బౌలింగ్లో నిక్కితో రాహుల్ సెంచరీ పూర్తి చేశాడు. చివరి 10 ఓవర్లలో టీమ్ ఇండియా 85 పరుగులు చేసింది.



నష్టాల్లో ముగిసిన సూచీలు

ముంబయి: దేశీయ స్టాక్ మార్కెట్ సూచీలు ఒడుదొడులు అనంతరం నష్టాల్లో ముగిశాయి. ముఖ్యంగా ఐటీ, రియల్టీ స్టాక్స్లో అమ్మకాలు సూచీలపై ఒత్తిడి పెంచాయి. భౌగోళిక రాజకీయ పరిణామాలు, భారత్-అమెరికా మధ్య వాణిజ్య ఒప్పందంపై అనిశ్చితి కొనసాగుతుండడం మన మార్కెట్లపై ప్రభావం చూపింది. దీంతో వరుసగా రెండో రోజు సూచీలు నష్టాలు చవిచూశాయి. మహారాష్ట్రలో మున్సిపల్ కార్పొరేషన్ ఎన్నికల నేపథ్యంలో గురువారం (జనవరి 15) టీఎస్ఈ, ఎన్ఎస్ఈ పనిచేయవు. తిరిగి శుక్రవారం మార్కెట్లు తెరుచుకోనున్నాయి. సెన్సెక్స్ ఉదయం 83,358.54 పాయింట్ల వద్ద (క్రితం ముగింపు 83,627.69) నష్టాల్లో ప్రారంభమైంది. మధ్యలో కాసేపు లాభాల్లోకి వచ్చినా ఎంతోసేపు నిలవలేదు. ఇంట్రాడేలో 83,185.20 - 83,809.98 మధ్య కదలాడిన సూచీ.. చివరికి 244.98 పాయింట్ల నష్టంతో 83,382.71 వద్ద ముగిసింది. నిఫ్టీ 66.70 పాయింట్ల నష్టంతో 25,665.60 వద్ద స్థిరపడింది. డాలరుతో రూపాయి మారకం విలువ 90.31గా ఉంది. సెన్సెక్స్ 30 సూచీలో టీసీఎస్, ఏషియన్ పెయింట్స్, మారుతి సుజుకీ, నన్ఘార్వా, హిందుస్థాన్ యూనిలివర్ షేర్లు ప్రధానంగా నష్టపోయాయి. టాటా స్టీల్, ఎస్టీసీ, యాక్సిస్ బ్యాంక్, అల్ట్రాటెక్ సిమెంట్, ఎటెర్నల్ షేర్లు లాభపడ్డాయి. అంతర్జాతీయ విపణితో బ్రెంట్ క్రూడ్ బ్యారెల్ 65 డాలర్ల వద్ద ట్రేడవుతుండగా.. బంగారం ఔన్సు 4,636 డాలర్ల వద్ద కొనసాగుతోంది.



సరికొత్త గరిష్టాలకు

బంగారం, వెండి ధరలు

భౌగోళిక ఉద్రిక్తతలు, అమెరికా ఫెడరల్ రిజర్వ్ వడ్డీ రేట్లు తగ్గిస్తుందన్న అంచనాలతో బంగారం, వెండి ధరలకు మళ్లీ రెక్కపోచావు. ఎన్నడలాటిని రీతిలో సరికొత్త రికార్డులను నెలకొల్పాతూ దూసుకొత్తున్నాయి. పూర్వ రికార్డులతో కిలో వెండి ధర మార్చి డెలివరీ కాంట్రాక్ట్ ఒక్క రోజులోనే రూ.12,803 పదిగి రూ.2.87 లక్షలకు చేరింది. బంగారం సైతం 10 గ్రాములు రూ.1.43 లక్షల వద్ద ట్రేడవుతోంది. గత నాలుగు రోజుల్లోనే వెండి ధర రూ.35 వేలు మేర పెరిగింది. ఈ ఏడాదిలో (2026) ఇప్పటివరకు రూ.52 వేలు పెరగడం గమనార్హం. గతేడాది డిసెంబర్ 31 నాటికి రూ.2.35 లక్షలుగా ఉంది. ఇక బంగారం సైతం పూర్వ రికార్డులతో ఫిబ్రవరి కాంట్రాక్ట్ ఒక్క రోజులో రూ.932 పెరిగి రూ.1.43 లక్షల వల్ల సరికొత్త రికార్డును నమోదు చేసింది. ఇక హైదరాబాద్ బులియన్ మార్కెట్లో (స్పాట్ గోల్డ్) 24 క్యారెట్ల 10 గ్రాముల బంగారం ధర రూ.1,47,600 పలుకుతుండగా.. 22 క్యారెట్ల 10 గ్రాముల బంగారం ధర రూ.1,31,650గా ఉంది. కిలో వెండి ధర రూ.2,88,300 ఉందని బులియన్ వర్గాలు పేర్కొన్నాయి. అంతర్జాతీయ విపణితో ప్రస్తుతం బంగారం ఔన్సు 4,638.75 వద్ద ట్రేడవుతుండగా, వెండి 90 డాలర్ల ఎగువన కొనసాగుతోంది. డాలరుతో రూపాయి మారకం విలువ 90.20గా ఉంది. రూపాయి విలువ క్షీణత కూడా దేశీయ బంగారం, వెండి ధరలపై ప్రభావం చూపుతోంది.

కారణాలు ఇవీ..

తాజాగా విడుదలైన అమెరికా ప్రవ్యోబుణ గణాంకాలు ఫెడరల్ రిజర్వ్ మ-రోసారి వడ్డీ రేట్లు తగ్గించొచ్చన్న అంచనాలను పెంచాయని మేహతా ఈక్విటీస్ లిమిటెడ్ వైస్ ప్రెసిడెంట్ రాహుల్ కలంకల్ పేర్కొన్నారు. ఈ అంచనాలు బంగారం, వెండి ధరల పెరుగుదలకు కారణమయ్యాయని తెలిపారు. కమెడీవీ ఎక్స్చేంజీలో వెండి ఔన్సు తొలిసారి 91 డాలర్ల మార్కును చేరుకుందన్నారు. దీనికోసం భౌగోళిక ఉద్రిక్తతలు కూడా మరో కారణమని తెలిపారు. ఇరాన్లోని పౌరుల ఆందోళనలు, ఉక్రెయిన్-రష్యా మధ్య కొనసాగుతున్న దాడుల కారణంగా సున్నత్ పెట్టుబడి సాధనాలుగా భావించి బంగారం, వెండిపై పెట్టుబడులు కుమ్మరిస్తుండడంతో వీటి ధరలు ఆకాశాన్నంటుతున్నాయి.

డెన్మార్క్లో విద్యుత్ కోతతో

నేనూ సమస్యలు ఎదుర్కొన్నా

కిదాంబి శ్రీకాంత్

దిల్లీలో తీవ్రమైన వాయు కాలుష్యం వల్ల ప్రస్తుతం జరుగుతోన్న ‘ఇండియా ఓపెన్’ టోర్నీ నుంచి వైదొలుగుతున్నట్లు ప్రపంచ నంబర్ 3, డెన్మార్క్ ఫ్లేయర్ ఆండర్స్ అంటన్సెన్ ప్రకటించిన విషయం తెలిసిందే. డెన్మార్క్కు చెందిన బ్యాడ్మింటన్ ఫ్లేయర్ మియా బ్లిన్ఫెల్డ్ సైతం పరిశుభ్రత లేదనే కారణంతో మ్యూస్ నుంచి వైదొలగింది. దీనిపై ప్రముఖ బ్యాడ్మింటన్ ఫ్లేయర్ కిదాంబి శ్రీకాంత్ స్పందించారు. అంతర్జాతీయ క్రీడల సమయంలో ప్రతి దేశం క్రీడాకారులకు మంచి సౌకర్యాల కల్పించాలనే అనుకుంటుందని..కానీ కొన్ని సమయాలలో చిన్న చిన్న సమస్యలు, లోపాలు తలెత్తతాయని అన్నారు. ఇటువంటివి ఎవరూ కావాలని చేయదని అన్నారు. 2016-17లో తాను డెన్మార్క్లో మ్యూస్లో పాల్గొన్న సమయంలో అక్కడి విద్యుత్ కోతల వల్ల ఫ్లైలైట్ వైఫల్యం తలెత్తినది గుర్తు చేసుకున్నారు. మ్యూస్ షుద్ధులో ఫ్లైలైట్లు ఆరిపోవడంతో గంట సేపు వేచి ఉండాల్సి వచ్చిందన్నారు. అంతర్జాతీయ క్రీడల్లో భాగంగా అటాగ్లు వివిధ దేశాలకు వెళ్లాల్సి వస్తుందని..ఆ సమయంలో అక్కడి నవాజ్ను కూడా ఎదుర్కోవాల్సి ఉంటుందని తెలిపారు. ప్రస్తుతం జరుగుతోన్న ‘ఇండియా ఓపెన్’ టోర్నీ వేదిక అవరిశుభ్రంగా ఉందని డెన్మార్క్కు చెందిన బ్యాడ్మింటన్ ఫ్లేయర్ మియా బ్లిన్ఫెల్డ్ విమర్శించారు. అయితే ఈ వాదనలను భారత బ్యాడ్మింటన్ సంఘం ఖండించింది. బ్లిన్ఫెల్డ్ వ్యాఖ్యలు పాత కేడీ జాడవ్ స్టేడియంలోని వార్తను ప్రాంతాన్ని సూచిస్తున్నాయని బీబీసి ప్రధాన కార్యదర్శి సంచయ్ మిశ్రా అన్నారు. ప్రస్తుతం పోటీలు జరుగుతోన్న ఇందిరాగాంధీ ఇండోర్ స్టేడియంలోని బ్యాడ్మింటన్ వేదికను శుభ్రంగా నిర్వహిస్తున్నట్లు తెలిపారు.



ఆయుష్ బడోని ఎంపిక సరికాదు

కృష్ణమాచారి శ్రీకాంత్

పడోదర వేదికగా న్యూజిలాండ్తో జరిగిన మొదటి వన్డేలో వాషింగ్టన్ సుందర్ గాయపడిన విషయం తెలిసిందే. అతడి స్థానంలో జట్టులోకి యువ క్రికెటర్ ఆయుష్ బడోనిని ఎంపిక చేశారు. అయితే అతడి ఎంపికపై పలు విమర్శలు వస్తున్నాయి. టీమ్ ఇండియా మాజీ క్రికెటర్ కృష్ణమాచారి శ్రీకాంత్ సైతం ఈ ఎంపికను ప్రశ్నించాడు. అది సరైన నిర్ణయం కాదన్నారు. ఇటీవల కాలంలో అతడి దేశవాళీ ప్రదర్శన సరిగాలేదన్నారు. అలాంటప్పుడు టీమ్ ఇండియాకు ఎలా ఎంపిక చేస్తారన్నారు. ‘ఒకరి విషయంలో మాత్రం పరుగులు చేస్తేనే జట్టులో చోటు అంటున్నారు. ఇంకొకరి విషయంలోనేనా రెస్ట్ చేయకున్నా జట్టుకు ఎంపిక చేస్తున్నారు. ఐపీఎల్లో బడోని ఆడిన అద్భుత ఇన్నింగ్స్ ఏదైనా ఉంటే.. నాకు ఎవరైనా గుర్తు చేస్తారు? ఐపీఎల్ ప్రదర్శనను వన్డేలకు ప్రామాణికంగా తీసుకోకూడదు. అతడు కేవలం మూడు వికెట్లు తీసుకున్నంత మాత్రాన మీరు అతడిని ఆల్రౌండ్ అంటున్నారు. అతను ఐపీఎల్ ఎన్నిసార్లు బౌలింగ్ చేశాడు. అతడు బౌలింగ్ చేయడం ఎవరైనా చూశారా?’ అని శ్రీకాంత్ సెలక్షన్లను ప్రశ్నించాడు. అలాగే రుతురాజ్ గైక్వాడ్ ను ఎంపిక చేయకపోవడంపై కూడా శ్రీకాంత్ అసంతృప్తి వ్యక్తం చేశాడు. ‘గత వన్డే సిరీస్లో రుతురాజ్ గైక్వాడ్ సెంచరీ చేశాడు. అతడే తప్ప చేశాడని ఇప్పుడు ఎంపిక చేయలేదు. ఒక వేళ ఆల్రౌండ్ అవడం అయితే అక్షర్ పటేల్ను ఎందుకు తీసుకోలేదు’ అని పలు ప్రశ్నలు సందించాడు.



ఐసీసీ వన్డే ర్యాంకింగ్స్..

నం.1 స్థానం సొంతం చేసుకున్న విరాట్ కోహ్లా

టీమ్ ఇండియా స్టార్ బ్యాటర్ విరాట్ కోహ్లా తాజాగా ఐసీసీ విడుదల చేసిన వన్డే ర్యాంకింగ్స్లో నం.1 స్థానాన్ని కైవసం చేసుకున్నాడు. దాదాపు నాలుగేళ్ల తర్వాత అతడు ఈ ఘనతను సాధించాడు. విరాట్.. చివరిసారిగా జూలై 2021లో నం.1 ర్యాంకులో ఉన్నాడు. పడోదర వేదికగా న్యూజిలాండ్తో జరిగిన మొదటి మ్యూచ్లో అతడి అద్భుత ప్రదర్శన కారణంగా టాప్లోకి దూసుకెళ్లాడు. ఈ మ్యూచ్లో అతడు 91 బంతుల్లో 93 పరుగులు సాధించాడు. వన్డేలో పునరాగమనం తర్వాత విరాట్ నిలకడగా రాణిస్తున్న విషయం తెలిసిందే. గత అయిదు ఇన్నింగ్స్లో వం-సనగా 50 ప్లస్ స్కోర్లు సాధించాడు. ఓవరాల్లో 469 పరుగులు చేశాడు. ఇందులో రెండు సెంచరీలు, మూడు హాఫ్ సెంచరీలున్నాయి. ప్రస్తుతం అతడు 785 రేటింగ్ పాయింట్లతో మొదటి స్థానంలో ఉన్నాడు. విరాట్ కోహ్లా మొదటి సారిగా, ఆక్టోబర్ 2013లో నం.1 ర్యాంకుకు చేరుకుని, రికార్డ్ స్థాయి-ంలో 825 రోజుల పాటు కొనసాగిన విషయం తెలిసిందే. టీమ్ ఇండియాతో జరిగిన మొదటి మ్యూచ్లో 84 పరుగులు చేసిన న్యూజిలాండ్కు చెందిన డారిల్ మిచెల్ 784 పాయింట్లతో రెండో స్థానంలో నిలిచాడు. రోహిత్ శర్మ మొదటి స్థానం నుంచి మూడో స్థానానికి పడిపోయాడు. అతడి ఖాతాలో 775 రేటింగ్ పాయింట్లున్నాయి.



మన శంకరవరప్రసాద్ కలెక్షన్ల దూకుడు

● రెండ్రోజులకే వందకోట్ల క్లబ్‌లో చేరిక

● కేకే కట్ చేసి ఆనందం పంచుకున్న దర్శకుడు

ఈ వందగకు అగ్ర హీరో చిరంజీవి శంకరవరప్రసాద్ సందడి చేస్తూ విజయాన్ని సొంతం చేసుకున్నారు. అనిల్ రావిపూడి దర్శకత్వంలో ఆయన నటించిన 'మన శంకరవరప్రసాద్ గారు' జనవరి 12న ప్రేక్షకుల ముందుకువచ్చి ఫ్యామిలీ ఆడియన్స్ ను అలరిస్తోంది. మొదటిరోజు రూ.84 కోట్లు వసూలు చేసిన ఈ సినిమా రెండో రోజు కూడా బాక్సాఫీస్ వద్ద దూకుడు కొనసాగించింది. తాజాగా దీని రెండు రోజుల కలెక్షన్లను నిర్మాణసంస్థ అధికారికంగా ప్రకటించింది. ప్రపంచవ్యాప్తంగా ఈ సినిమా 48 గంటల్లో రూ.120 కోట్లు వసూలు చేసినట్లు తెలుపుతూ పోస్టర్ విడుదల చేసింది. ఈ సినిమా వంద కోట్లు దాటడంపై అనిల్ రావిపూడి ఆనందం వ్యక్తంచేశారు. వరుసగా రూ.100 కోట్ల క్లబ్‌లో చేరిన తన ఆరో చిత్రమిదని పేర్కొన్నారు. అసలు సంక్రాంతి ఇప్పటినుంచి మొదలవుతుందని అందరూ ఈ చిత్రాన్ని థియేటర్‌లో చూసి ఆనందించాలని కోరారు. తనకు ఇంతకుమించిన సంక్రాంతి గిఫ్ట్ మరొకటి ఉండదన్నారు. ఇక ప్రముఖ టీకెట్ బుకింగ్ ప్లాట్‌ఫామ్ బుక్‌మై పోలో గంటకు 24 వేల టికెట్స్ అమ్ముడవుతున్నాయని నిర్మాణ సంస్థ పేర్కొంది. ఈ వందగకు బ్లాక్‌బస్టర్ హిట్ సొంతం చేసుకున్న చిత్రమిదని ప్రపంచవ్యాప్తంగా మంచి ఆదరణ లభిస్తుందన్నారు. 'మన శంకరవరప్రసాద్ గారు' విజయం సాధించడంతో చిత్రబృందం తాజాగా సక్సెస్ మీట్ నిర్వహించింది. 25 రోజుల్లో స్క్రిప్ట్ పూర్తి చేసినట్లు అనిల్‌రావిపూడి తెలిపారు. ఛాలెంజ్‌గా తీసుకుని సినిమాను పూర్తి చేసినట్లు చెప్పారు. ఇక తన అంచనా ప్రకారం ఈ చిత్రానికి రూ.400 నుంచి 500 కోట్లు వసూలుని నిర్మాత సాహు గారపాటి తెలిపారు. చిరంజీవి సరసన నయనతార నటించిన ఈ సినిమాలో వెంకటేశ్ అతిథి పాత్రలో సందడి చేశారు. 12న ప్రేక్షకుల ముందుకు వచ్చి విజయాన్ని అందుకుంది. దీంతో చిత్రబృందం తాజాగా సెలబ్రేషన్స్ చేసుకుంది.



పీపుల్ మీడియా ఫ్యాక్టరీ విశ్వప్రసాద్‌తో పవన్ భటి

తదుపరి ప్రాజెక్ట్ కోసమే అన్న ఊహగానాలు

సంక్రాంతి వందుగ వేళ పవర్ స్టార్ పవన్ కళ్యాణ్ అభిమానులకు అదిరిపోయే అప్డేట్ అందింది. భోగి వందుగ శుభ సందర్భాన్ని పురస్కరించుకుని, సరికొత్త ఆరంభాలకు నాంది పలుకుతూ పవన్ కళ్యాణ్ తన భవిష్యత్తు చిత్రాలపై దృష్టి సారించినట్లు సమాచారం. ఇందులో భాగంగానే ప్రముఖ నిర్మాణ సంస్థ పీపుల్ మీడియా ఫ్యాక్టరీ అధినేత టి.జి. విశ్వప్రసాద్ తో పవన్ కళ్యాణ్ ఈరోజు ప్రత్యేకంగా సమావేశమయ్యారు. గతంలో వీరి మధ్య జరిగిన ప్రాథమిక చర్చలను ముందుకు తీసుకెళ్లే క్రమంలో రాబోయే భారీ ప్రాజెక్టుల గురించి ఈ భేటీలో సుదీర్ఘంగా చర్చించినట్లు తెలుస్తోంది.

ముఖ్యంగా 'పవన్ కళ్యాణ్ క్రియేటివ్ వర్క్స్' భాగస్వామ్యంలో పీపుల్ మీడియా ఫ్యాక్టరీ నిర్మించబోయే చిత్రాలకు సంబంధించి ఈ చర్చలు జరిగినట్లు సమాచారం. రాజకీయ బాధ్యతలతో ఎంతో బిజీగా ఉన్నప్పటికీ, తన కోసం ఎదురుచూస్తున్న నిర్మాతలు, అభిమానుల కోసం తన సినీ కమిట్‌మెంట్లను వేగవంతం చేయాలని పవన్ భావిస్తున్నారు. ఈ భేటీతో పవన్ కళ్యాణ్ నెక్స్ట్ లైన్-అప్‌పై స్పష్టత రావడంతో మేగా ఫ్యాన్స్‌లో కొత్త ఉత్సాహం నెలకొంది. ఈ క్రేజ్ ప్రాజెక్టుకు సంబంధించి మరిన్ని వివరాలు త్వరలోనే వెలువడే అవకాశం ఉంది.



అసలైన విజయం ఇప్పుడు దక్కింది

మరీ ఎక్కువగా ఎదురు చూడాల్సిన అవసరం లేకుండా... నటిగా తొలి అడుగులు వేస్తున్న సమయంలోనే శ్రీలీల అగ్ర హీరోలతో కలిసి నటించే అవకాశాల్ని అందుకుంది. ఆ అవకాశాలకు తగ్గట్టుగానే ఆమె తన అందంతో ప్రేక్షకుల్ని ఆకర్షించింది. హుషారైన డ్యాన్స్ తో కమర్షియల్ సినిమాలకు తగ్గ కథనాయిక అనిపించుకుంది. తెలుగు సినిమాల్లో ఆమెకు పాటలతోనే ఎక్కువగా పేరొచ్చింది. అయితే ఇప్పుడు తన నటనకీ గుర్తింపు లభించిందనే ఆనందంలో ఉంది ఈ అచ్చ తెలుగమ్మాయి. ఇటీవలే శ్రీలీల తమిళంలో 'పరాశక్తి' చిత్రంలో నటించింది. ఆ సినిమాకి అక్కడ మిశ్రమ స్పందన లభించినా, శ్రీలీల నటనకి మాత్రం మంచి పేరొచ్చింది. అదే విషయాన్నే ఆమె ఓ వేడుకతో ప్రస్తావిస్తూ... ఎప్పుడూ పాటలు, డ్యాన్సులతోనే తనని గుర్తించేవారని, అందుకు భిన్నంగా మొట్ట మొదటిసారి పూర్తిగా తన నటన గురించే మాట్లాడుతున్నారని అంది. ప్రేక్షకులు, పరిశ్రమ నుంచి ప్రశంసలు లభిస్తుండడం ప్రత్యేకమైన అనుభూతిని పంచుతోందని, అసలైన విజయం ఇప్పుడు దక్కిందనే భావనలో ఉన్నారని చెప్పుకొచ్చింది శ్రీలీల. తమిళంలో ఆమె చేసిన తొలి సినిమా ఇదే. త్వరలోనే హిందీలోకి అడుగు పెట్టునుంది.

సంక్రాంతికి నవ్వులు పండించిన

అనగనగా ఒకరాజు

నేటి యువ కథానాయకుల్లో వినోదానికి కేరాఫ్ అడ్రస్‌గా నిలుస్తున్నారని నవీన్ పాలిశెట్టి. ఈ సంక్రాంతికి అలాంటి వినోదాన్ని పంచడానికి 'అనగనగా ఒకరాజు' అంటూ ప్రేక్షకుల ముందుకు వచ్చారు. గౌరవపురం జమిందార్ గోపరాజు మనవడే రాజు (నవీన్ పాలిశెట్టి). వారసత్వంగా జమిందార్ మనవడు అనే పేరు తప్ప, తాత సంపాదించిన ఆస్తులేమీ మిగలకపోవడంతో ఆర్థిక కష్టాలతో సతమతమవుతూ, చగటి కలలు కంటూ గడుపుతుంటాడు. బాగా డబ్బున్న కుటుంబానికి చెందిన అమ్మాయిని పెళ్లి చేసుకుంటే జీవితంలో స్థిరపడిపోవచ్చనే నిర్ణయానికొస్తాడు. చారులత (మీనాక్షి చౌదరి)ని చూశాక ఆమె తన రాణి అయితే కష్టాలన్నీ గ్లబ్‌కేయిచ్చుని భావించి, ఆమె మనసుని గెలచుకోవాలని రంగంలోకి దిగుతాడు. మరి చారులత మనసుని ఎలా గెలిచాడు? ఆమె జీవితంలోకి వచ్చాక రాజు కష్టాలు తొలగిపోయాయా? రాజు రాజకీయాల్లోకి అడుగు పెట్టాల్సిన అవసరం ఎందుకొచ్చింది? తదితర విషయాల్ని తెరపై హృద్యంగా చిత్రీకరించారు. తెలుగు ప్రేక్షకులకు సుపరిచితమైన ఒక ప్లలేటారి కథ ఇది. కథ, కథనం, పాత్రలు... ఇలా ప్రతిదీ ఇదివరకటి సినిమాల్లో చూసిన అనుభూతినే కలిగిస్తాయి. అయినా సరే, రాజు పాత్ర చేసే హంగామా సన్నివృత్తి. కథానాయకుడు నవీన్ పాలిశెట్టి తన మార్క్ టైమింగ్‌ని ప్రదర్శిస్తూ, వన్ మేన్ షోలా సినిమాని ముందుకు నడిపించాడు. సంభాషణలు ఈ సినిమాకి ప్రధానబలం. తన దగ్గరికి సాయం కోసం వచ్చే జనాల కష్టాల్ని వింటూ రాజు పడే అగచాట్లతో సినిమా ముందుకు సాగుతుంది. ఆ సన్నివేశాలన్నీ సాదాసీదాగా అనిపిస్తాయి. పెళ్లిలో శవధం, డబ్బున్న అమ్మాయిల కోసం రాజు చేసే ప్రయత్నాలు, అపరేషన్ చారులత ఎవీసోడ్స్ మొదలయ్యాకే అసలు సినిమా మొదలవుతుంది. భీమవరం బాల్కనీ, రాజుగారి పెళ్లిరో పాటలు సినిమాకి మరింత ఊపుని తీసుకొస్తాయి. ఆ రెండు పాటల చిత్రీకరణ కూడా ఆకట్టుకుంటుంది. చారులత మనసుని గెలిచేందుకు రాజు తన గ్యాంగ్‌తో కలిసి చేసే విన్యాసాలు బాగా నవ్విస్తాయి. విరామ సన్నివేశాలకు ముందు కథలో మలుపు ఆకట్టుకుంటుంది. ద్వితీయార్ధంలో కథ పూర్తిగా ఓ కొత్త మలుపుని తీసుకుంటూ, గ్రామ రాజకీయాల నేపథ్యాన్ని ఆవిష్కరిస్తుంది. ప్రథమార్ధంలో రాజు డబ్బు కోసం పెద్దంటి అమ్మాయిని పెళ్లి చేసుకోవాలని నిర్ణయించినట్లే, ద్వితీయార్ధం కథలోనూ రాజు ఓ ఎత్తుగడ వేస్తాడు. అదే ఈ సినిమాకి కీలకం. ఎన్నికల ప్రచారం, ఊరి జనాన్ని నమ్మించేందుకు కథానాయకుడు పడే అగచాట్ల నేపథ్యం బాగా నవ్విస్తుంది. హీరో స్నేహితులు ప్రచారంలో భాగంగా ఏర్పాటు చేసిన పైక్సీ, అది చూసి ఊరి జనాల ప్రతిస్పందన ఇలా సందర్భోచితంగా మంచి హాస్యం పండుతుంది. సోషల్ మీడియా క్యాంపెయిన్, ఎన్నికల హంగామా సాధారణంగానే అనిపించినా, పతాక సన్నివేశాల్లో భావోద్వేగాలు ఆకట్టుకుంటాయి. భార్యభర్తల మధ్య సంభాషణలు ఒకరితో సెంటిమెంట్‌ని పండిస్తాయి. కథ, కథనాల విషయంలో అంచనాలేమీ పెట్టుకోకుండా, సరదాగా కాలేజ్‌పాన్ని ఆశించి వెళ్లిన ప్రేక్షకులకు తప్పకుండా సంతృప్తినిస్తుంది చిత్రం. నవీన్ పాలిశెట్టి వన్ మేన్ షోలా ఉంటుంది ఈ సినిమా. ప్రతీ సన్నివేశంలోనూ తెరపై కనిపిస్తూ, నాన్ స్పాష్‌గా సంభాషణలు చెబుతూ అల్లరి చేస్తుంటాడు. చారులత పాత్రలో మీనాక్షి చౌదరి ఆకట్టుకుంటుంది. ఆమెకి ఇందులో ప్రాధాన్యమున్న పాత్రే దక్కింది. ముఖ్యంగా ద్వితీయార్ధంలో ఎక్కువ సన్నివేశాల్లో కనిపించింది. హీరో గ్యాంగ్‌లో కనిపించే చమ్మక్ చంద్ర, మహేశ్, బుల్లిరాజుగా సుపరిచితమైన మాస్టర్ రేపంత్ అక్కడక్కడా నవ్వించారు. రావు రమేష్ పాత్ర ఆకట్టుకుంటుంది. ప్రథమార్ధంలో ఓ కొత్త చిట్టి కనిపించి ప్రేక్షకుల్ని సర్ప్రైజ్ చేసింది. మిక్కి జె.మేయర్ పాటలు, నేపథ్య సంగీతంతో సినిమాపై గట్టి ప్రభావమే చూపించారు. కథ, కథనాల కంటే సంతోషం రచనే ఈ సినిమాకి ప్రధానబలం. బలమైన కథ లేదనే విషయం బయట పడకుండా, హాస్యం పండించేందుకు రచయితలు ప్రయత్నించారు.



నేనెందుకు క్షమాపణలు చెప్పాలి: మైలకా అరోరా

బటమ్ సాంగ్స్ తోనే ప్రత్యేక క్రేజ్ సొంతం చేసుకున్నారు నటి మలైకా అరోరా. ఆమె చేసిన కొన్ని పాటలు సినిమాకే హైలైట్‌గా నిలిచాయి. గతేడాది కూడా రెండు పాటల్లో మలైకా మెరిశారు. కొందరు ఆమెను ఈ విషయంలో ట్రోల్ చేయగా.. తాజాగా ఆమె స్పందించారు. ఆ పాటల వల్ల తనకు శక్తి వస్తుందని తెలిపారు. తాను చేసిన బటమ్ సాంగ్స్ విషయంలో ఎవరికీ క్షమాపణలు చెప్పాల్సిన అవసరం లేదన్నారు. నేను డ్యాన్స్ చేయడం ఎందుకు తగ్గించాలి. ఆ విషయంలో క్షమాపణలు ఎందుకు చెప్పాలి. ట్రోల్స్ ఎప్పుడూ వస్తూనే ఉంటాయి. డ్యాన్స్ చేయడం గొప్ప విషయం. అదో కళ. నిజమైన గౌరవంతో దాన్ని ఆస్వాదించాలి. 52 ఏళ్ల వయసులో నేను ఇలాంటి పాటల్లో హుషారుగా డ్యాన్స్ చేయగలుగుతున్నానంటే అది నా అదృష్టం. నేను సరైన మార్గంలోనే ప్రయాణిస్తున్నాను. ఇలాంటి పాటలతో అలరించడం నాకు చాలా శక్తినిస్తుంది. నన్ను చూసి మరికొందరు మహిళలు ఇలా హుషారుగా ఉంటే నాకు దానికి మించిన ఆనందం మరొకటి ఉండదు' అని మలైకా అన్నారు. 'ఫల్ ఫయ్య ఫయ్య ఫయ్య'.. 'మున్నీ బద్మామ్ హూయా'.. నుంచి 'అనార్కలీ డిస్కో చాలి' వరకూ ఎన్నో పాటల్లో మలైకా తన కిరాక్ డ్యాన్స్ తో అభిమానులను అలరించారు.

